



දැනමිතු

වසි 2019 ක් වූ සැප්තැම්බර් මස 04 වැනිදා බදාදා



# විද්‍යා

## ඉල්ලාපයේනා

### දෙවැනි අදියර

# සොළොහවැනි වේ දී

- වින්ධන පාදකකමේ -

විද්‍යා, තාක්ෂණ හා නවෝත්පාදන දැනුම ප්‍රවර්ධන කිරීමේ කාර්යය මූලික කර ගනිමින් විද්‍යා, තාක්ෂණ හා පර්යේෂණ අමාත්‍යාංශය මගින් සංවිධානය කරන "ඔල්පසේනා" ප්‍රදර්ශන මාලාවේ දෙවැනි අදියර පොළොන්නරුව

කදුරුවෙල ක්‍රීඩා සංකීර්ණයේ දී පැවැත්වීමට නියමිත ය. මේ මස 11 වැනි දින සිට 15 වැනි දින දක්වා පැවැත්වෙන මේ ප්‍රදර්ශනය ජනාධිපති මෙහෙවරාල සිරිසේන, අග්‍රාමාත්‍ය රනිල් වික්‍රමසිංහ, කථානායක කරු ජයසූරිය හා මැති ඇමැතිවරුන් රැසකගේ ප්‍රධානත්වයෙන් පැවැත්වීමට නියමිත ය. මේ ප්‍රදර්ශනය ප්‍රධාන කලාප 04ක් යටතේ සංවිධානය කර ඇති අතර එමඟින් තාක්ෂණික තේමා 13ක් පිළිබඳ ව ජනතාව දැනුවත් කෙරේ.

විද්‍යා, තාක්ෂණ හා පර්යේෂණ අමාත්‍ය සුජීව සේනසිංහ මහතාගේ සංකල්පයක් මත ක්‍රියාත්මක "ඔල්පසේනා" ප්‍රදර්ශන මාලාවේ මිලඟ අදියර වන තෙවැනි ප්‍රදර්ශනය මහනුවර දිස්ත්‍රික්කය කේන්ද්‍ර කරගනිමින් පැවැත්වීමට අපේක්ෂිතය.

## "සහසක නිමැවුම්"

ආර්ථික නව නිපැයුම් ප්‍රදර්ශනය  
ආත්‍යන්තර තලයට

ශ්‍රී ලාංකික විද්‍යාඥයන්  
ප්‍රථම වරට  
නව ග්‍රහ මණ්ඩලයක්  
සොයා ගනී

02  
පිටුව



පුවත්පතක් ලෙස අන්තර්ජාලයට  
www.dinamina.lk/vidya වෙත පිවිසෙන්න



Lake house  
Government  
Relations

විද්‍යා, තාක්ෂණ හා පර්යේෂණ අමාත්‍යාංශයේ නවත් මෙහෙවරකි.







01 වැනි පිටුවෙන්.....

ආ තර් සී. ක්ලාක් ආයතනයේ තාරකා විද්‍යා අංශය මගින් සිදු කළ පර්යේෂණයක ප්‍රතිඵලයක් ලෙස ශ්‍රී ලාංකික විද්‍යාඥ පිරිසක් විසින් අප සොරග්‍රහ මණ්ඩලයට පිටතින් ඇති තව ග්‍රහ මණ්ඩලයක් සොයා ගන්නා ලදී. ආතර් සී. ක්ලාක් ආයතනයේ ප්‍රධාන පර්යේෂණ විද්‍යාඥ සරාජ් ගුණසේකර මහතා 2017 වසරේ දී, අප සොරග්‍රහ මණ්ඩලයට පිටතින් පිහිටි තාරකාවලට අයත් ග්‍රහ මණ්ඩල සොයා ගැනීම සඳහා තාසා ආයතනයේ කෙප්ලර් මෙහෙයුමේ දත්ත උපයෝගී කර ගනිමින් මේ පර්යේෂණ ආරම්භ කර ඇත. එම පර්යේෂණ සඳහා පූර්ණකාලීනව වර්ෂ 2018 දී මහේෂ් හේරත් මහතා නවක විද්‍යාඥයකු ලෙස සම්බන්ධ විය.

තාසා ආයතනයේ කෙප්ලර්-2 මෙහෙයුම මගින් තරු 588, 991ක් පමණ නිරීක්ෂණය කර ඇති අතර, විශේෂ පරිගණක ඇල්ගොරිතමක් භාවිත කර ග්‍රහලෝක ඇතුළු සැලකෙන තරු (සූර්යයන්) හඳුනාගනු ලැබේ. ආතර් සී. ක්ලාක් ආයතනයේ හඳුනාගෙන ඇති 3000කට අධික තරු සංඛ්‍යාව අතරින් විශේෂ නිරීක්ෂණයන්ට ලක් කිරීමෙන් පසු ග්‍රහලෝක ඇතුළු සැලකෙන තරු හඳුනාගැනීමෙන් පවතී. ඒ අනුව වර්ෂ 2018 දී කෙප්ලර් - 2 මෙහෙයුමේ 06 වැනි නිරීක්ෂණ සතියේ දී ආලෝක වර්ෂ 1133ක් දුරින් පිහිටි EPIC 212 737 443 ලෙස නම් කර ඇති මේ තරුව විද්‍යාත්මකව විශ්ලේෂණය කිරීම ආතර් සී. ක්ලාක් ආයතනයේ විද්‍යාඥයන් විසින් 2017 වසරේ දී ආරම්භ කරන ලදී. එහි ප්‍රතිඵලයක් ලෙස මේ තරුව වටා ගමන් කරන ග්‍රහලෝක දෙකක් සහිත ග්‍රහ මණ්ඩලය හඳුනාගැනීමට හැකි විය. ආතර් සී. ක්ලාක් ආයතනයේ පර්යේෂණ විද්‍යාඥයකු වන මහේෂ්

# ශ්‍රී ලාංකික විද්‍යාඥයන් ප්‍රථම වරට නව ග්‍රහ මණ්ඩලයක් සොයා ගනී



හේරත් මහතා විසින් මේ විශේෂ පර්යේෂණය ආතර් සී. ක්ලාක් ආයතනයේ ප්‍රධාන පර්යේෂණ විද්‍යාඥ සරාජ් ගුණසේකර සහ කොළඹ විශ්වවිද්‍යාලයේ භෞතික විද්‍යා අංශයේ මහාචාර්ය වන්දන ජයරත්න මහත්වරුන්ගේ අධීක්ෂණය යටතේ සිදු කළ අතර මේ සඳහා විදේශීය රටවල විද්‍යාඥයන් 11 දෙනෙකුගේ තාක්ෂණික දායකත්වය ද ලබා ගෙන ඇත. එංගලන්තයේ වසර 200ක් තරම් පැරණි ලොව පිළිගත් රාජකීය තාරකා විද්‍යා සංගමය මගින් පළ කරන "MNARS" සගරාවේ ජූලි කලාපය මගින් (Monthly Notices of the Royal Astronomical Society) මේ නව ග්‍රහ මණ්ඩලය සොයා ගැනීම පිළිබඳව ප්‍රසිද්ධ කරන ලදී. අනතුරුව ජාත්‍යන්තර වෙබ් අඩවි 2ක් වන Exo Planet Archive සහ Extra solar planet encyloetaedin xp වෙබ් අඩවි තුළට ද පාරා ග්‍රහලෝක ඇතුළත් කර තිබේ. මේ ග්‍රහ ලෝක 2 වායු හා පාෂාණ අතර තත්ත්වයකින් පවතින ස්කන්ධයෙන් සමාන ඒවා වන නිසා එහි ගුරුත්වාකර්ෂණ බල ද එකිනෙකට සමාන වේ. එනම් එම අගය

පෘථිවියට සාපේක්ෂව 1.4ක් පමණ ය. අපගේ සූර්යයාට වඩා තරමක් පැරණි තරුවක් වටා පිහිටි මේ ග්‍රහ ලෝක දෙක වටා ද වායුගෝල පිහිටන අතර එම වායුගෝලයන් ද පෘථිවි වායුගෝලයට වඩා තුන් හතර ගුණයක් තරම් විශාල බවට මේ පර්යේෂණවලින් හඳුනාගෙන ඇත. මේ ග්‍රහ ලෝක දෙකෙන් විශාලත්වයෙන් කුඩා වූ

ග්‍රහලෝකය k 2 -310 B ලෙස නම් කර ඇති අතර එය එම තරුවට ආසන්නතම ග්‍රහ ලෝකය වේ. එහි විෂ්කම්භය 16,437kmකි. එනම් එය අප පෘථිවිය හා සූර්යයා පිහිටා ඇති දුරින් 10/1 ක් තරම් ය. මෙහි මතුපිට උෂ්ණත්වය 265°Cක් පමණ වන බැවින් මේ පළමු ග්‍රහලෝකය මිනිස් වාසයට සුදුසු නොවේ. මෙහි භ්‍රමණ කාලය දවස් 13.6 කි. විශාලත්වයෙන් දෙවැනි තැන ගන්නා ග්‍රහලෝකය k 2 - 310 C ලෙස නම් කර ඇති අතර එහි විෂ්කම්භය 17074 Km වේ. මෙහි මතුපිට උෂ්ණත්වය 42 °C වන අතර මේ ග්‍රහ ලෝකය ජලය තිබිය හැකි බව මේ පර්යේෂණ සිදු කළ විද්‍යාඥයන් පවසයි. පෘථිවියේ ස්කන්ධයට වඩා තුන් හතර ගුණයක් විශාල මේ ග්‍රහ ලෝක දෙකෙන් වඩාත් දුරින් පිහිටි මේ ග්‍රහ ලෝකයෙහි භ්‍රමණ කාලය දවස් 65.6ක් වේ. එය අප පෘථිවිය හා සූර්යයා අතර දුර මෙන් 3/1කි. මේ ග්‍රහලෝක දෙකෙහි ම ස්කන්ධයන් සමාන වන නිසා දෙවැනි ග්‍රහ ලෝකයේ ගුරුත්වාකර්ෂණ බලය ද පෘථිවියට සාපේක්ෂව 1.4කි. මේ EPIC 212 737 443 තරුව තැඹිලි පැහැයෙන් යුක්ත ය. එය වටා පිහිටි ග්‍රහ ලෝක දෙක එක ම වේගයකින් භ්‍රමණය වන නිසා හැම විට ම එක් පැත්තක් තරුව දෙසට යොමු වන අතර අනෙක් පැත්ත අඳුරු කලාපයක් ගනී. ශ්‍රී ලාංකික විද්‍යාඥයන්ගේ මේ නව ග්‍රහ මණ්ඩලයේ සොයා ගැනීම ජාත්‍යන්තර වශයෙන් ශ්‍රී ලංකාවට මහත් පිළිගැනීමක් හිමිවන්නකි. මේ අනුව අමෙරිකාව, ඔස්ට්‍රේලියාව, එංගලන්තය, ප්‍රංශය, ජර්මනිය වැනි තාරකා විද්‍යාව සහ අභ්‍යවකාශ තාක්ෂණය අතින් ඉදිරියෙන් ඇති දියුණු යුරෝපීය රටවල් අතරට ශ්‍රී ලංකාව වැනි ආසියාතික රටක සම්ප්‍රාප්තිය සැබැවින් ම අපට මහත් අභිමානයකි.

**තාරකා විද්‍යා අංශය, නවීන තාක්ෂණය පිළිබඳ ආතර් සී. ක්ලාක් ආයතනය**



## පාසල්, විශ්වවිද්‍යාල හා තානිසික අධ්‍යාපන ආයතනයන්ට යොවුන් නව නිපැයුම් සමාජ

උන්ප්‍රේරකයන් ලෙස ක්‍රියාකරමින් ව්‍යාප්ත වූ නව නිපැයුම්කරණය තුළින් ලොව පුරා රාජ්‍යයන් රාශියක දියුණුවට පාර පෙන්වීය. ඒ සඳහා නිදසුනක් ලෙස අමෙරිකා එක්සත් ජනපදය, ජර්මනිය, රුසියාව, ජපානය, දකුණු කොරියාව හා ඊශ්‍රායලය වැනි සංවර්ධිත රාජ්‍යයන් මෙන්ම චීනය සහ ඉන්දියාව වැනි සංවර්ධනය වෙමින් පවතින රාජ්‍යයන් දැක්විය හැකි ය. වර්තමානය වන විට සංවර්ධිත රාජ්‍යයන් සියල්ලක් ම පාහේ සිය ආර්ථිකයන් නව නිපැයුම්කරණය පදනම් කර ගෙන ගොඩනගා ගෙන ඇත. ස්වකීය රාජ්‍යයන් තුළ බිහි වන නව නිපැයුම් නිෂ්පාදනය කර ආනයනය කිරීම සහ එම තාක්ෂණයන් විදේශ රාජ්‍යයන් වෙත අලෙවියෙන් අදායම් ජනිත කරනු ලබයි. එම අදායම් උපයෝගී කර ගනිමින් සිය රාජ්‍යයන් දිනෙන් දින දියුණුව කරා රැගෙන යයි. ශ්‍රී ලංකා නව නිපැයුම්කරුවන්ගේ කොමිසම සතුව ඇති වගකීමේ සාර්ථක ප්‍රතිඵල රටට දායාද කිරීම සඳහා නව නිපැයුම්කරණය රට තුළ ප්‍රවර්ධනය කිරීමේ අරමුණින් යුතුව අනාගත පරම්පරාව ද ඒ සඳහා දායක කිරීම වෙනුවෙන් මේ කොමිසම කටයුතු කරනු ලබයි. මේ සඳහා ප්‍රමුඛතම කොට්ඨාසයක් ලෙස පාසල්, විශ්වවිද්‍යාලවල සහ තානිසික අධ්‍යාපන ආයතන තුළ අධ්‍යාපනය ලබන සිසුන් කොමිසම මගින් හඳුනාගෙන ඇති අතර,

ඔවුන් ඉලක්ක කර ගනිමින් විවිධ වැඩසටහන් ද ක්‍රියාත්මක කරනු ලබයි. ඒ අනුව පාසල්, විශ්වවිද්‍යාලවල හා තානිසික අධ්‍යාපන ආයතන තුළ “යොවුන් නව නිපැයුම් සමාජ” පිහිටු වීමට ශ්‍රී ලංකා නව නිපැයුම්කරුවන්ගේ කොමිසම වැඩපිළිවෙලක් ක්‍රියාත්මක කරයි. නව

නිපැයුම්කරණය පිළිබඳ දැනුවත් කිරීම, සඳහා අවශ්‍ය වන උපකරණ මිලදී ගැනීම සඳහා රුපියල් තිස් දහස (රු. 30,000/-) දක්වා වූ මූල්‍යමය සහයෝගය ලබා දීම, බුද්ධිමය දේපළ අයිතිය පිළිබඳව දැනුවත් කිරීම යනාදී වූ විශේෂ වරප්‍රසාද රාශියක් හිමි කර ගැනීමට මෙමගින් ඔවුන්ට හැකියාව ලැබේ. ඔබ පාසලේ, විශ්වවිද්‍යාලයේ හෝ තානිසික අධ්‍යාපන ආයතනය තුළ නව නිපැයුම් සමාජයක් නවමත් පිහිටුවා නොමැති නම් “ශ්‍රී ලංකා නව නිපැයුම්කරුවන්ගේ කොමිසම, අංක 46 සහ 48, කොටා පාර, කොළඹ 08” ලිපිනයට ලිපියක් යොමු කිරීම මගින් හෝ [info@slc.gov.lk](mailto:info@slc.gov.lk) ඊමේල් පණිවිඩයක් එවීමෙන් හෝ 0112676650 දුරකථන අංකය ඔස්සේ කොමිසම ඇමතීමෙන් මේ පිළිබඳව සම්පූර්ණ තොරතුරු ලබා ගැනීමේ හැකියාවක් ඇත.

**එරංග විරසුරිය පර්යේෂණ සහකාර ශ්‍රී ලංකා නව නිපැයුම්කරුවන්ගේ කොමිසම**

සංවර්ධිත රාජ්‍යයන් සියල්ලක් ම පාහේ සිය රාජ්‍යයන්හි දියුණුව ලබා කර ගැනීම උදෙසා “නව නිපැයුම්” මූලික කර ගත් ආර්ථිකයක් බිහි කර ගෙන ඇත. නව නිපැයුම් බිහි වීම ඇත අතීතයේ පටන් ලොව පුරා සිදු වූ අතර එසේ බිහි වූ නව නිපැයුම්වල ප්‍රතිඵලයක් ලෙස මානව පරිණාමයන් සමග ම ලොව පුරා තාක්ෂණයේ පරිණාමය ද සිදු විය. කාර්මික විප්ලවය මෙන්ම ප්‍රථම සහ දෙවැනි ලෝක යුද්ධයන්



සේනසිංහ මහතාගේ ප්‍රධානත්වයෙන් බන්තරමුල්ල “අපේගම” පරිශ්‍රයට ගෙනවිත් ඔවුන්ගේ අදහස් විමසා මෙය දියුණු කළ යුත්තේ කෙසේද යන්න ඔවුන් සමඟ සාකච්ඡා කළා. ඔවුන් ඉදිරිපත් කළ කරුණු ඉල්ලීම් ක්‍රියාත්මක කර විමට මේ වන විටත් ක්‍රියාමාර්ග රැගෙන තිබෙනවා. ඒ වගේ ම ඔවුන්ගේ දැනුම, කුසලතා හා ආකල්ප සංවර්ධනය කිරීමේ වැඩසටහන් ක්‍රියාත්මක කිරීම මෙන්ම අප අමාත්‍යාංශය හා සම්බන්ධ අනෙකුත් ආයතන විද්‍යා මධ්‍යස්ථාන හා සම්බන්ධ විය හැක්කේ කෙසේද? යන්නත් ඔවුන් ව දැනුවත් කිරීමේ වැඩසටහන් මේ වන විටත් සිදු කරමින් පවතිනවා. ඒ වගේ ම මේ වසරේ දී විද්‍යා සම්පත් මධ්‍යස්ථාන 55ක් සංවර්ධනය කිරීමට, ගොඩනැගිල්ල ආකර්ෂණීය ලෙස ඉදිකිරීමට මෙන්ම යටිතල පහසුකම් සංවර්ධනය කිරීමට පියවර රැගෙන තිබෙනවා. ඒ වගේ ම ඔවුන් ඉදිරිපත් කරන ගුණාත්මක ව්‍යාපෘති සඳහා ලබා දෙන මුදල්

# “ශල්පසේනා”

## බබ නැරඹිය යුතුම ප්‍රදර්ශනයක්

**ලේකම් - වින්තක එස්. ලොකුහෙට්ටි**  
**විද්‍යා, තාක්ෂණ හා පර්යේෂණ අමාත්‍යාංශය**

තාක්ෂණික විප්ලවයේ මහා පෙරළිය ‘ශල්පසේනා’හි පළමු අදියර පසුගියදා නිමාවට පත් වීමත් සමඟ ම එහි දෙවැනි අදියර පොළොන්නරුවේ දී පැවැත්වීමට විද්‍යා, තාක්ෂණ හා පර්යේෂණ අමාත්‍යාංශය කටයුතු සුදුහම් කර තිබේ. දෙවැනි ‘ශල්පසේනා’ ප්‍රදර්ශනයේ ඇති සුවිශේෂීත්වය සහ විද්‍යා, තාක්ෂණ හා පර්යේෂණ අමාත්‍යාංශයේ ඉදිරි වැඩපිලිවෙල පිළිබඳ ව විද්‍යා, තාක්ෂණ හා පර්යේෂණ අමාත්‍යාංශයේ ලේකම් වින්තක එස්. ලොකුහෙට්ටි මහතා අදහස් දක්වා සිටියේ මෙසේය.

### විද්‍යාව හා තාක්ෂණයේ වැදගත්කම

විද්‍යාව හා තාක්ෂණය රටක සංවර්ධනයේ එන්ජින් ලෙස සැලකිය හැකියි. ලෝකයේ STEM අධ්‍යාපනය සඳහා යොමු වන ප්‍රමාණය දියුණු රටවල 70%-75% වැනි ප්‍රතිශතයක් ගන්නවා. නමුත් ශ්‍රී ලංකාවේ පවතින්නේ 30%ක පමණ ප්‍රමාණයක්. එම නිසා සිදු කිරීමට අපහසු කර්තව්‍යයක් වුවත්, ඉදිරි වර්ෂ 5 තුළ දී අපේ ආයතන සමගන් එක්වෙලා එය 65% - 70% දක්වා වර්ධනය කිරීමට අපේ බලාපොරොත්තුවක් තිබෙනවා. මෙය මෙසේ සිදු වුවහොත් අප රටේ නව නවත් නවෝත්පාදන මෙන් ම කර්මාන්ත බිහි වේවි. පවතින කර්මාන්තවල ශීඝ්‍ර දියුණුවක් ඇති වේවි. අප රටේ අපනයනය කරන භාණ්ඩ අතරට තාක්ෂණික නිමැවුම් ද්‍රව්‍යයන් එක් වුවහොත් අපට විශාල ආදායමක් මින් ලබා ගත හැකියි. මේ සඳහා දැනටමත් විශාල ඉල්ලුමක් පවතිනවා. ඒ වගේම විද්‍යාභිවර්ධන සංගමයක් සමඟ STEM අධ්‍යාපනය නගාසිටුවීම සඳහා අප අමාත්‍යාංශය අවබෝධතා ගිවිසුමක් පවා අස්සත් කලා. මේ සියලු දේ වලින් අප බලාපොරොත්තු වන්නේ, අපේ ග්‍රාමීය ජනතාව වෙත විද්‍යා දැනුම රැගෙන යාමට යි.

### සිදු කළ කාර්යභාරය

මේ වසරේ දී අප විශේෂයෙන් ම අප අමාත්‍යාංශය හා අනුබද්ධ ව පවතින විද්‍යා සම්පත් මධ්‍යස්ථානවලට විශේෂ අවධානය යොමු කරනු ලැබුවා. විද්‍යාව හා තාක්ෂණය ගමට රැගෙන යෑම සඳහා තිබෙන ජාලය තමයි අපේ විද්‍යා සම්පත් මධ්‍යස්ථාන. අප මුලින් ම සිදු කරන්නේ, මේ මධ්‍යස්ථාන ශක්තිමත් කිරීම යි. මේ සඳහා ශ්‍රී ලංකාව පුරා පිහිටුවා ඇති සියලුම විද්‍යා සම්පත් මධ්‍යස්ථානවල සියලුම කාර්යමණ්ඩල විද්‍යා තාක්ෂණ හා පර්යේෂණ අමාත්‍ය සුප්ව

සීමාව ලක්ෂ දහය දක්වා වැඩි කිරීමේ හැකියාව අපට තිබෙනවා. ඒ වගේම skype තාක්ෂණය හරහා මසකට වරක්වත් විද්‍යා නිලධාරීන් සම්බන්ධ කර ගනිමින් ඔවුන්ගේ නිබන්ධ ගැටලු පිළිබඳ සාකච්ඡා කිරීම මේ වන විට කර ගෙන යනවා. මේ තුළින් ජනතාවට ලබා දෙන සේවාව වඩා කාර්යක්ෂම ව ලබා දීමට හැකියාව ලැබෙනවා. ඒ වගේ ම ජනතාව බලාපොරොත්තු වන සේවාව කිසි ආකාරයට ඔවුන්ට ලැබුණා ද යන්නත් සොයා බැලීම සඳහා පසුපරමක් සිදු කරනවා. මේ සියල්ලගේ ම ප්‍රධාන අරමුණ වෙන්නේ, ගමේ මට්ටමට මේ තාක්ෂණය ගෙනවිත් නිෂ්පාදන ධාරිතාව, නිෂ්පාදනවල ප්‍රමිතිය ඉහල නංවා ඔවුන්ට හොඳ වෙළෙඳපොළක් ලබා දීම යි.

### පළමු ‘ශල්පසේනා’ හි සාර්ථකත්වය

බණ්ඩාරනායක අනුස්මරණ ජාත්‍යන්තර සම්මන්ත්‍රණ ශාලාවේ දී පැවැත්වූ පළමු ‘ශල්පසේනා’ ප්‍රදර්ශනය අති සාර්ථක අයුරින් නිම කරන්න අපට හැකි වූවා. ඒ සඳහා අප බලාපොරොත්තු වූවටත් වඩා ජනකායක් සම්බන්ධ වුණා. ඒ වගේ ම අපේ තාක්ෂණික තේමා 12 හා කලාප 4 ඒ ආකාරයට ම පැවැත්වූවා. රැකියා වෙළෙඳපොළ කලාපය හරහා රැකියා අවස්ථා 600ක පමණ ප්‍රමාණයක් ලබා දීමට අපට හැකි



“ ශල්පසේනා දෙවැනි අදියර පොළොන්නරුවේ කඳුරුවෙල ක්‍රීඩා සංකීර්ණයේ දී සැප්තැම්බර් මස 11, 12, 13, 14, 15 යන දින 5 පුරාවට ජනාධිපතිතුමන් අගමැතිතුමන් ප්‍රමුඛ මැති ඇමැතිවරුන්ගේ ප්‍රධානත්වයෙන් පැවැත්වීමට කටයුතු යොදා තිබෙනවා.

වි තිබෙනවා. මෙය ‘ශල්පසේනා’ හරහා අප ලබා ගත් නවත් එක් විශාල ජයග්‍රහණයක්. ඒ වගේ ම අප ඉදිරිපත් කර තිබූ නවෝත්පාදන කලාපය සඳහා විශාල ප්‍රමාණයක නවෝත්පාදකයන් ප්‍රමාණයක් සම්බන්ධ වී සිටියා. මෙහි ඇතැම් නිෂ්පාදන මිල දී ගැනීමට ඉදිරිපත් වී සිටින ගැනුම්කරුවන් සමඟ මේ වන විට සාකච්ඡා සිදු කරමින් පවතිනවා. තාක්ෂණික කලාපය සඳහා පාසල් දරුවන්ගේ විශේෂ අවධානයක් යොමු වී තිබෙන අපට දක්නට ලැබුණා. විශේෂයෙන් ම STEM තාක්ෂණික කලාපයේ සෑම විට ම පාසල් සිසුන්ගෙන් පිරි ඉතිරි තිබෙන අපට දක්නට ලැබුණා.

මේ වගේ දැවැන්ත ප්‍රදර්ශනයක් සංවිධානය කිරීම පිළිබඳ ව විද්‍යා තාක්ෂණ හා පර්යේෂණ අමාත්‍ය සුප්ව සේනසිංහ මහතාට අප විශේෂයෙන් ම ස්තූති වන්න විය යුතු යි. මෙය එතුමාගේ සංකල්පයක් මත ක්‍රියාත්මක වූවක්. මෙහි මුල සිට අග දක්වා ම අමාත්‍යතුමාගේ දැඩි අධීක්ෂණයට ලක් වුණා. එම නිසා අපටත් ඒ පිළිබඳ වැඩි අවධානයකින් කටයුතු කිරීමට සිදු වුණා. මෙය අති සාර්ථක වීමට එය ප්‍රබල හේතුවක් වුණා.

### දෙවැනි අදියර

පළමු ‘ශල්පසේනා’ ප්‍රදර්ශනය තැරැඹීමට පැමිණි ජනාධිපති මෛත්‍රීපාල සිරිසේන මහතාගේ ඉල්ලීම පරිදි මෙය අපි පොළොන්නරුවේ කඳුරුවෙල ක්‍රීඩා සංකීර්ණයේ දී සැප්තැම්බර් මස 11, 12, 13, 14, 15 යන දින 5 පුරාවට ජනාධිපතිතුමන් අගමැතිතුමන් ප්‍රමුඛ මැති ඇමැතිවරුන්ගේ ප්‍රධානත්වයෙන් පැවැත් වීමට කටයුතු යොදා තිබෙනවා.

### දෙවැනි විශේෂත්වය

පොළොන්නරුව වාරිකර්මාන්තයෙන් සපිරි ප්‍රදේශයක් නිසා ශ්‍රී ලංකාවේ තිබුණු සාම්ප්‍රදායික තාක්ෂණය එක් කර (Traditional Technology Zone) නවත් තාක්ෂණික කලාපයක් ඉදිරිපත් කිරීමට බලාපොරොත්තු වෙනවා. මෙය තාක්ෂණික කලාප 12ට එක් කර කලාප 13ක් කිරීමට හෝ ප්‍රධාන කලාප 2ක් එක් කර සාම්ප්‍රදායික තාක්ෂණය ප්‍රධාන කලාපයක් කිරීමට බලාපොරොත්තු වෙනවා. මෙවර විනෝදස්ථාද කලාපයේ සංගීත සංදර්ශනය හා සමගාමීව සැණකෙළියක් පැවැත්වීමට කටයුතු කරනවා. මේ සංගීත සංදර්ශනයේ දී පොළොන්නරුව ප්‍රදේශයේ කලාකරුවන්ට විශේෂ අවස්ථාවක් ලබා දීමටත් කටයුතු කරනවා. පොළොන්නරුවේ අපිට විශාල ඉඩ ප්‍රමාණයක් තිබෙන නිසා එක් කුටියක් සඳහා සැලකිය යුතු ඉඩ ප්‍රමාණයක් වෙන් කර දිය හැකිය. ඒ වගේ ම පොළොන්නරුවේ පාසල්වල දරුවන්ගේ නවෝත්පාදන සඳහාත් විශේෂ අවස්ථාවක් මෙහිදී ලබා දීමට අප කටයුතු කරනවා. මෙය රටේ ජනතාව දකගන යුතු ම ප්‍රදර්ශනයක් බැවින්, පළමු ප්‍රදර්ශනය මෙන් ම නිල ඇඳුමින් සැරසී පැමිණියත් තැනත් පාසල් දරුවන්ට නොමිලයේ මේ ප්‍රදර්ශනය තැරැඹීමේ අවස්ථාවට උදා කරලා තිබෙනවා. ඒ වගේ ම මෙය සාර්ථකව සිදු කර ගැනීමට අප හා සම්බන්ධ වන සියලු ම රාජ්‍ය මෙන් ම පෞද්ගලික ආයතනවලටත් අපි විශේෂයෙන් ම ස්තූති වන්න වෙනවා.

### ඉදිරි වැඩපිලිවෙල

‘ජාතික තත්ත්ව ප්‍රතිපත්තිය’ පසුගියදා ජනපතිතුමාට විද්‍යා, තාක්ෂණ හා පර්යේෂණ අමාත්‍ය සුප්ව සේනසිංහ මහතා විසින් පිලිගත්වනු ලැබුවා. ඒ වගේ ම අපේ අමාත්‍යාංශයේ සංයුක්ත සැලැස්ම අපි හදලා ඉවරයි. ඉදිරි වර්ෂ 5 තුළ දී නවෝත්පාදන දර්ශකයේ අප සිටින 88 වැනි ස්ථානයෙන් 60 වැනි ස්ථානයට යෑම ප්‍රමුඛ අරමුණක්. මේ අනුව අමාත්‍යාංශයට අනුබද්ධිත ආයතනයෙහි සංයුක්ත සැලැස්ම මේ වන විට හදනවා. ආයතනයක් දියුණුව කරා යෑමට එම ආයතනවල දැක්මක් මෙන් ම සැලැස්මක් තිබිය යුතු ම යි. එම නිසා අපේ ආයතනවල තිබෙන අඩුපාඩුකම් සොයා බලා ඒවා ඉටුකර දීමට අප කටයුතු කරනවා. උදහරණයක් ලෙස SLSI ආයතනයට නවීන විද්‍යාගාරයක් ඉදිකිරීමට මුල් පුරලා තිබෙනවා. ITI ආයතනය හා NIFS උපාධි පිරිනමන ආයතනයක් බවට පත්කර ගැනීම සම්බන්ධ සාකච්ඡා සිදු කරනවා. NERD ආයතනයෙහි විශාල වැඩ කොටසක් සිදු කරලා තිබෙනවා. නමුත් මහජනතාව ඒවා දන්නේ නෑ. ඒ වගේ ම අපි අඩු වියදම් තාක්ෂණ සමගින් පාලම් තැනීම වැනි නිර්මාණ සිදුකර තිබෙනවා. ඒවායේ තත්ත්වය සංවර්ධනය කරලා ජනගහ කළ යුතු යි. හොඳ පර්යේෂණ ව්‍යාපෘති තෝරා ගන්නත් අලුත් නිර්ණායක හදලා තිබෙනවා. ඒ වගේ ම මේ වසරේ දී පර්යේෂණ සම්මාන උලෙල හා වසර දෙකකට පසුව ශ්‍රී ලංකා තත්ත්ව සම්මාන උලෙල

ලත් අපි පැවැත් වූවා. අපට තිබෙන හොඳ නව නිපැයුම් සඳහා වෙළෙඳපොළ අවස්ථා සපයා දීමට අමාත්‍යාංශය තුළ හොඳ විකුණුම් බලකායක් හදන්නත් කටයුතු කරනවා. ඒ වගේ ම පාසල් විද්‍යා සංගම් බිහිකරලීම සඳහා ඉලක්ක ලබා දීම ඇතුළු නව බොහෝ කටයුතු විද්‍යා තාක්ෂණ අමාත්‍යාංශයේ යටතේ මේ වසරේ සිදු කිරීමට බලාපොරොත්තු වෙනවා.




ධ්වනිය තරංගයක් යනු එක් තැනක සිට තවත් තැනකට මාධ්‍යයක් ඔස්සේ හෝ අවකාශයක් ඔස්සේ ගමන් ගන්නා චලිතයක් බව අප දන්නා කරුණකි. ඝන, ද්‍රව, වායු යන යම් අවස්ථාවක් තුළ මේ ශබ්ද තරංග ගමන් ගනී. මේවා ප්‍රචාරණ මාධ්‍ය ලෙසත් හඳුන්වයි.

තමුත් අභ්‍යවකාශ පිලිබඳ සැලකූ විට අප දන්නා කරුණ වන්නේ වායු අවකාශයක් නොමැති රික්තකයක් අභ්‍යවකාශය පුරා පැතිර ඇති බව යි. මේ හේතුවෙන් ධ්වනිය තරංගයක් ගමන් කිරීමක් සිදු නොවන නිසා අභ්‍යවකාශයේ දී සන්නිවේදනය කරන්නේ කෙසේදැයි ඔබට සිතෙන්නට පුළුවනි. අභ්‍යවකාශයේ දී බොහෝ විට ඇත්තේ ද රික්තකයක් ම නොවේ. සත්‍ය ලෙස ම පැවසුවහොත් ඝන සෙන්ටිමීටරයක් පුරාවට එක් පරමාණුවක් පැතිර ඇති තත්ත්වයක් හෝ රික්තකයක ආසන්න තත්ත්වයක් ඇති නිසා ධ්වනිය තරංගය සම්පීඩනය ප්‍රචාරණ වීමට පරමාණු එකිනෙක ගැටී ගැටී යෑමක් සිදුවන්නේ නැත. එසේ වන්නේ පරමාණු ඇතිව පිහිටා තිබීම නිසා ය. මෙවැනි තත්ත්වයක මවිලයක් සඳහා හයිඩ්‍රජන් 90% ක් ද, හීලියම් 9% ක් ද, අනෙකුත් ඒවා 1% ක් ද අඩංගු වේ. එනම් අභ්‍යවකාශයේ බොහෝ විට පවතින්නේ සම්පූර්ණ රික්තකයක් නොව ඝනත්වය ඉතා අවම පරිසරයකි. තමුත් වායුගෝලයක් තිබිය දී ඇති වන යම් ශබ්දයක් අපට ඇසෙන්නට පුළුවන් වූහත් අභ්‍යවකාශයේ දී යම් ශබ්දයක් අපට කිසිසේත්ම ශ්‍රවණය වන්නේ නැත. වායුගෝලයේ පැවැත්ම ධ්වනි තරංගයේ ප්‍රචාරණයට ඇවැසි තිබීම මීට හේතුව යි. පෘථිවිය වටා වායුගෝලයක් ඇතිවාක් මෙන්ම සිකුරු ග්‍රහයාගේ නම් පෘථිවියට සාපේක්ෂව ඉහල වායුගෝලයක් ද පවතී. මේ හේතුව නිසා සිකුරු ග්‍රහයා මත දී ධ්වනි තරංගයක ප්‍රචාරණය වේගවත්ව ඇසේ. සමහර විට පෘථිවියේ දී ඔබේ කටහඬ සිහින් ලෙස ඇසුන ද සිකුරු ග්‍රහයා මත දී නම් එම කටහඬ ම බේස් ශබ්දයක් ගනු ලබන බව භෞතික විද්‍යාත්මකව නිර්ණය වී ඇත. තමුත් මෙහිදී අප දැනගත යුතු දෙයක් වන්නේ ශබ්ද තරංගවලට ප්‍රතිචාරණ මාධ්‍යයක් අවශ්‍ය වුව ද විද්‍යුත් චුම්භක තරංගයන්ට එසේ ප්‍රචාරණ මාධ්‍යයක් අවශ්‍ය නොවන බව යි. මේ නිසා අභ්‍යවකාශ සන්නිවේදනය සඳහා අධි සංඛ්‍යාත විද්‍යුත් තරංග උපයෝගී කරගනී.

**වන්දිකා සන්නිවේදනය**

ගුරුත්වාකර්ෂණ බලයෙන්, කේන්ද්‍රික අපසාරී බලයෙන් සමබරතාව මත වන්දිකා ගමන් මග ගොඩනැගේ. වර්ෂ 1957 දී යැවූ "ස්පුට්නික් වන්දිකාව" නිසා සන්නිවේදන ලෝකයේ තාක්ෂණික පෙරලියක් සිදු වුණි. අද වන විට වන්දිකා 17,000ක් පමණ පෘථිවිය වටා අයන ගෝලයේ සහ ඉන් ඔබ්බෙන් ක්‍රියාත්මක වේ. වායුගෝලයෙන් සමන්විත වූ අයනගෝලයේ (කි. මී. 60 - කි. මී. 1000) බොහොමයක් වන්දිකා කක්ෂගතව පවතී. 1962 වන විට අමෙරිකාවේ තාසා ආයතනයට ඇපලෝ ව්‍යාපෘතිය සඳහා ශක්තිමත් සන්නිවේදන ක්‍රමයක් අවශ්‍ය වුණි. එහිදී USB (Unified S Band) යන සන්නිවේදන ක්‍රමය නිර්මාණය වූයේ සඳ ගමනයේ දී සන්නිවේදනය සඳහා ය. මෙහිදී වෙනස් සංඛ්‍යාතවල පවතින සංඥා හතරක් (telemetry, command, voice and television data) තනි සංඥාවක සාර්ථකව අන්තර්ගත කරන ලදී. එහිදී සිදු වූයේ අපූරු සිදුවීමකි. එනම් ඇපලෝ යානය වන්දියාට මුවා වූ විට දී සන්නිවේදනය අඩපන වී නැවත වන්දියාගේ අනෙක් පැත්තෙන් යානය මතුවන තෙක් ම විනාඩි 40ක් සන්නිවේදනය එලෙස ම අඩපනව පැවැති තිබේ.

මිනිසා විසින් නිමවූ කෘත්‍රිම දේහයක් ලෙස වන්දිකාව හඳුන්වා දිය හැකි ය. බොහෝ විට මේවා යොදාගන්නේ සන්නිවේදන අවශ්‍යතා සඳහා ය. අවම ලෙස දුරකථන, රූපවාහිනී, ෆැක්ස් වැනි බොහෝ සන්නිවේදනය කාර්යයන් මෙමගින් ඉටුකරනු ලැබේ. එමෙන්ම නොයෙක් නවීන පන්තියේ භෞතික දත්ත අධ්‍යයනය සඳහා ද මේවසේ සේවය ලබාගනී. පොළොවේ පිහිටන්නා වූ පෘථිවි මධ්‍යස්ථාන (ග්‍රාහක හා සම්ප්‍රේෂණක මධ්‍යස්ථාන) යොදාගෙන වන්දිකා සන්නිවේදනය සිදු කරනු ලබයි. මෙහිදී පෘථිවියෙන් සම්ප්‍රේෂණය කරන, ආලෝකයේ ප්‍රවේගයෙන් ගමන් කරන්නා වූ, අධි බලැති, අධි සංඛ්‍යාත ඉලෙක්ට්‍රෝ චුම්භක සංඥා පෘථිවිය වටා කක්ෂගතව පවතින වන්දිකා මගින් ග්‍රහනය කරනු ලැබේ. වෙනත් ස්ථානයක ඇති තවත් පෘථිවි මධ්‍යස්ථානයකට එම සංඥාව වන්දිකාව මගින් නැවත සම්ප්‍රේෂණය කරනු ලබන්නේ එම පෘථිවි මධ්‍යස්ථානය ග්‍රහනය වන පරිද්දෙනි. මෙහිදී ඉහලට යවනු ලබන හා පහලට එවන සංඥා සඳහා යොදාගනු ලබන්නේ හඳුනාගැනීමට පහසු වන වෙනස් සංඛ්‍යාත පරාසයන් වේ. මේ



වන්දිකා ප්‍රධාන කක්ෂ වර්ග තුනක ගමන් කරයි. මේවා ජියෝස්ටේෂනරි, (Geostationary- කි.මී. 35,900 ඔබ්බට), පෝලර් සකියුලර් (polar circular orbit, පොළොවේ සිට කි.මී. 1,000), හා ඉලිප්සාකාර (inclined highly elliptical orbit කි.මී. 2,000 න් 36,000 න් අතර) වේ. මීට අමතරව ප්‍රාථමික හා vlxcv කක්ෂ අතර පිහිටි VAN ALLEN BELT නම් වූ අධි ශක්ති ආරෝපිත අංශු ගහනය වැඩි ප්‍රදේශය අතර නම් වන්දිකා ගමන් නොගන්නේ ඒවායේ ඇති ඉලෙක්ට්‍රෝනික උපාංගවලට අධි ශක්ති ආරෝපිත අංශු මගින් සිදු වන හානි නිසාවෙනි. බොහෝ විට වන්දිකාවල සන්නිවේදන හා අනෙකුත් පරිපථ මෙන්ම පරීක්ෂණ උපකරණ ආරෝපිත අංශු හා විකිරණවලින් ආරක්ෂා කිරීමට විශේෂ ආවරණ හා නොයෙකුත් ක්‍රමවේද යොදාගනී. ප්‍රධාන වන්දිකා ගමන් පථ "ජියෝස්ටේෂනරි" යනුවෙන් හඳුන්වන පථවල ගමන් කරන වන්දිකා පෘථිවිය භ්‍රමණය සමාන වේගයෙන් ම භ්‍රමණය වීම විශේෂිත ය. මේ පථය පෘථිවියට ලම්බකව පිහිටන අතර ම ඉලිප්සාකාර පථය පිහිටන්නේ පෘථිවියට අංශක 63ක කෝණයකිනි. රෙඩියෝ තරංග අභ්‍යවකාශ සන්නිවේදනය සඳහා මුල් කාලයේ යොදාගන්නා ද එහි ඇති මන්දගාමීත්වය නිසා එතරම් සාර්ථක ක්‍රමයක් වූයේ නොවී ය. ලේසර් තාක්ෂණය යොදාගැනීම මීට කදිම විකල්පයක් වූ අතර සාමාන්‍ය




මිසිලිලියාවේ කැන්බරාහි පිහිටි පෘථිවි මධ්‍යස්ථානය

# අභ්‍යවකාශ සන්නිවේදනය

කාර්යක්ෂම අන්තර්ජාල වේගය මෙන් 20 ගුණයක වේගයක් ලේසර් සන්නිවේදනයේ දී ලබාගැනීමට හැකි වේ. තත්පරයකට කිලෝමීටර 300,000ක වේගයකින් ලේසර් ගමන් කරයි. බොහෝ විට ඉතා ගැඹුරු

අභ්‍යවකාශයේ (deep space) සන්නිවේදන සඳහා මේ ක්‍රමය භාවිත වේ. ඉතා දුර පිහිටන වන්දිකා අතරින් 1977දී අභ්‍යවකාශ ගත කළ "වොල්ටර්-1" යානය හැඳින්විය හැකි ය. කිලෝමීටර බිලියන 20කට ඔබ්බෙන් පවතින කිලෝමීටර 62,000 වේගයෙන් ඇදී යන වොල්ටර් -1 යානයේ අරමුණ වූයේ සෞරග්‍රහ මණ්ඩලයේ පිටත අධ්‍යයනය කිරීම යි. මෙවැනි වන්දිකා යොදාගන්නේ ලේසර් තාක්ෂණය වේ. තමුත් මේ වන විටත් මේ යානය මයිල බිලියන දහතුනක් පමණ ඉතා ඇතට ඇදී යමින් පවතී.



වොල්ටර් - 1 යානය

ඉතා ගැඹුරු අභ්‍යවකාශ සන්නිවේදනය සඳහා ලොව වටා පවතින අමෙරිකාවේ කැලිෆෝනියා, ස්පාඤ්ඤයේ මැඩ්රිඩ් සහ මිසිලිලියාවේ

කැන්බරාහි පිහිටි පෘථිවි මධ්‍යස්ථාන තුන සම්බන්ධ වේ. මේ පෘථිවි මධ්‍යස්ථාන ත්‍රිත්වය එකිනෙකට අංශක 120ක කෝණවලින් පිහිටා තිබීම අභ්‍යවකාශ සාධකයකි. සෑම පෘථිවි මධ්‍යස්ථානයක ම මීටර 70ක් උස ඇත්වන පිහිටන අතර ඊට පහලින් තවත් අධි බලැති ඇත්වන දෙකක් පිහිටයි. අයනගෝලයේ පවතින පෘථිවියට සාපේක්ෂව ආසන්නයේ පවතින වන්දිකා සඳහා පෘථිවි මධ්‍යස්ථානවල අවම ගේන් එකක් සහිත ඇත්වන භාවිත වන අතර බොහෝ ඇතින් පිහිටන වන්දිකා සන්නිවේදන සඳහා ගේන් එක වැඩි ඇත්වන භාවිත වේ. ලොව වටා රටවල් මගින් තවතවත් වන්දිකා අභ්‍යවකාශගත කිරීමට සුදානම් වූවහොත් ඉදිරි දශකය ඇතුළත ඉන් පණිවුඩ හුවමාරු කරන වේගයන්, ප්‍රමාණයන් සාපේක්ෂව දස ගුණයකින් වැඩි වන බව තාසා ආයතනය අනාවැකි පලකරයි. එමෙන්ම අපේ රටේ නවීන තාක්ෂණය පිලිබඳ ආතර් සී. ක්ලාක් ආයතනයන්, විද්‍යා තාක්ෂණ හා පර්යේෂණ අමාත්‍යාංශයන් මුලිකව සිදු කරගෙන යනු ලබන අනාගත සැලසුම්ගත වැඩපිලිවෙල මගින් හෝමාගම ඉදිකිරීමට නියමිත



පෘථිවි මධ්‍යස්ථානය නිසා මෙරට ද දැනටමත් අභ්‍යවකාශ තාක්ෂණය ඔස්සේ ඉදිරි පියවරක් තැබීම ඉතා වටිනා දෙයක් බව සඳහන් කළ යුතු ය.

**ආචාර්ය ආර්. විජේතක එල්. ද සිල්වා**  
ජ්‍යෙෂ්ඨ පර්යේෂණ විද්‍යාඥ ITI  
ලේකම්, ශ්‍රී ලංකා විද්‍යානිවර්ධන සංගමය (SLAAS)  
ලේකම්, ශ්‍රී ලංකා භෞතික විද්‍යා ආයතනය (IPSL)



“නව නිපැයුම්” ශීඝ්‍රයෙන් දියුණු වන ලෝකයක අඩිතාලම වන බව කවරකුට වුවද පැහැදිලි කරුණකි. එලෙස දියුණු වන ලෝකයක ශ්‍රී ලාංකේය නව නිපැයුම්වලට පණ පොවන ශ්‍රී ලංකා නව නිපැයුම්කරුවන්ගේ කොමිසම පිළිබඳ ව එහි කොමසාරිස් මහාචාර්ය රංගික හල්වතුර මහතා සිය අදහස් ප්‍රකාශ කර සිටියේ මෙසේ ය.

**“සහසක් නිමැවුම් 2019”**

ශ්‍රී ලංකාවේ නව නිපැයුම්කරුවන් ජාතික තලයෙන් මනින එක ම වැඩසටහන “සහසක් නිමැවුම්” ප්‍රදර්ශනය යි. මේ ප්‍රදර්ශනය පැවැත් වෙන්නේ පාසල්, විශ්වවිද්‍යාල හා තානාදික අධ්‍යාපන ආයතන, වාණිජකරණ, විවෘත යන කාණ්ඩ 04 යටතේ යි.

“සහසක් නිමැවුම්” ජාතික ප්‍රදර්ශනය එක්වර ම පවත් වන ප්‍රදර්ශනයක් නොවෙයි, මෙය පළමුවෙන් ම ආරම්භ වන්නේ, පළාත් මට්ටමෙනු යි. මේ සඳහා ශ්‍රී ලංකාවේ පළාත් 09 ම ආවරණය වන ආකාරයට අපේ සිටින නිපුණත්වයෙන් යුතු විනිශ්චය මණ්ඩලයක් මගින් ඒ එක් එක් පළාතේ ඉහත බාණ්ඩ 04ක් හොඳ ම පිරිස තෝරා ගෙන යි, අප ජාතික මට්ටමෙන් “සහසක් නිමැවුම්” ප්‍රදර්ශනය කොළඹ දී පවත් වන්නේ. මේ අතරතුර අපේ නිබන්ධන සුවිශේෂී තාක්ෂණික ක්ෂේත්‍ර 14ක් ඉහත සඳහන් කළ බාණ්ඩ 04 යටතේ වෙන වෙන ම ගෙන වඩාත් හොඳ ම නව නිපැයුම්කරුවා තෝරා ගැනීමට ඇගයීම් සිදු කරනවා.

මේ ප්‍රදර්ශනය සැප්තැම්බර් 20, 21, 22 යන තෙදින තුළ දී කොළඹ ශ්‍රී ලංකා ප්‍රදර්ශන හා සම්මේලන ශාලාවේ දී (SLECC) පැවැත්වීමට කටයුතු යොදා තිබෙනවා. මෙය තැරඹීම සඳහා නව නිපැයුම් පිළිබඳ උනන්දුවක් දක්වන ඕනෑම කෙනෙකුට තොම්ලයේ සහභාගී විය හැකි යි. විශේෂයෙන් ම ත්‍රිවිධ හමුදාවේ නව නිපැයුම් විශාල ප්‍රමාණයක් ද මේ සඳහා අන්තර්ගත කර තිබෙනවා.

තමුත් මෙවර විශේෂත්වය වන්නේ ජාතික වැඩසටහනක් ලෙස මේතාක් පැවැත් වූණු මේ ප්‍රදර්ශනය ජාත්‍යන්තර ප්‍රදර්ශනයක් දක්වා පුළුල් වීමයි. මොකද මෙතැනට එන්නේ අපේ හොඳ ම කණ්ඩායම. තමුත් කවදවත් මේ අයට අන්තර්ජාතික මට්ටම සමග සැසඳීමට අවස්ථාවක් ලැබුණේ නැහැ. මේ අත්දැකීම මේ වෙන තුරු ලබා ගන්නේ අන්තර්ජාතික තරගාවලි සඳහා සහභාගී වීමෙන් පමණයි. තමුත් මෙවර “සහසක් නිමැවුම්” ජාතික මට්ටමෙන් එපිටට ගොස් ජාත්‍යන්තර මට්ටමට ලගා වෙනවා.

මේ සඳහා කැනඩාව, කොරියාව, ඉන්දුනීසියාව, මැලේසියාව, ඉන්දියාව, සිංගප්පූරුව, ජපානය, චීනය යන රටවල නව නිපැයුම්කරුවන් 250ක් පමණ සහභාගී වීමට තියමින ව තිබෙනවා.

**නව නිපැයුම්කරුවන්ගේ ගැටලු**

අපේ රටේ නව නිපැයුම්කරුවන්ට ගැටලු රාශියක් තිබෙනවා. මමත් නව නිපැයුම්කරුවෙක් ලෙස කෙනෙක් ලෙස ඒ පිළිබඳ දන්නවා. නව නිපැයුමක් අපි සොයා ගන්නවා නම්, එය වාණිජකරණය කළ යුතු යි. පිළිතුරකට අනුව ගැටලුවක් සොයා ගෙන වැඩක් නැහැ. කළ යුත්තේ ගැටලුවක් හඳුනාගෙන පිළිතුරක් සෙවීම යි.

නව නිර්මාණ අසමත් වෙන්න හේතුව වන්නේ ශ්‍රී ලංකාවේ අප මොකක් හරි නිර්මාණය කර ගෙන ඒකට ගැටලුවක් සොයා ගන්නවා. එහෙම වුණා ම එය සමාජගත කරන්න තිබෙන හැකියාව අඩු යි. මෙය ආපස්සට හැරවිය යුතු යි. වර්තමානයේ තිබෙන ගැටලු අප හඳුනාගත යුතු යි. මේ ගැටලුවට අදාළ පිළිතුර සොයා ගතහොත් අපට මෙය ලෙහෙසියෙන් ම වාණිජකරණය කළ හැකි යි. මේ ක්‍රියාවලිය මේ වන විට බිඳීලා තිබෙනවා. අපි මුලින් ම ජාතික මට්ටමෙන් ලබා ගන්නා ජේටන්ට් ටික අර්ථවත් කළ යුතු යි. එය සිදු කිරීමට මුලින් සඳහන් කළ පරිදි ගැටලුවලට විසඳුම් සොයා ගැනීමේ මහපෙත්වීමේ ක්‍රමවේදයක් තිබිය යුතුයි. ශ්‍රී ලංකා නව නිපැයුම්කරුවන්ගේ කොමිසම මගින් අපි හඳුනාගත යුතු වන්නේ මෙය යි. දෙවැන්න වන්නේ මෙහි තිබෙන සංවර්ධන කොටස යි. මෙහිදී නතියම වැඩ කරනවාට වඩා සමූහයක් සමග එක් වෙලා වැඩ කිරීමෙන් වඩා සාර්ථක වෙන්න පුළුවන්. උදහරණයක් ලෙස මම නව නිපැයුම්කරුවෙක් නම්, මට කාර්මික දැනුම තැනි වෙන්න පුළුවන්. කාර්මික දැනුම වෙත කෙනෙක් ලග තිබිය හැකියි. මේ දෙක සම්මිශ්‍රණය වීමෙන් හොඳ නිෂ්පාදනයක් බිහි වෙන්න පුළුවන්.

මෙය විදේශී රටවල දක්නට ලැබෙන සුලභ දෙයක්. ඒ වගේ ම අපි ගැටලුවකට පිළිතුරක් සොයා ගත් පසු මෙය ලෝකයේ කොහේ හෝ කරලා තිබෙනවා ද යන්න පිළිබඳ ව සොයා බැලිය යුතු වෙනවා. අපේ නව නිපැයුම්කරුවන් බොහෝ විට නිපැයුම් සිදු කරනවා. ඒ දේ කලාට පස්සේ තමයි දන්නේ, වෙනත් රටක මෙය කර ඇති බව.

ඉන්පසුව අපිට වැදගත් වන්නේ මම මුලින් සඳහන් කළ තොරතුරු හුවමාරුව සිදු කර ගැනීමයි.

**(“Information Sharing”)**

කොටස යි. ඊළඟට වැදගත් වෙන්නේ මෙසේ නිපැයූ බුද්ධිමය දේපල ආරක්ෂණය කර ගැනීම යි. ජේටන්ට් එක වැදගත් වෙන්නේ මේ අවස්ථාවේ දී යි. ජේටන්ට් එක අරගෙන පැත්තකට නොදමා එය වාණිජකරණය කළ යුතු යි. මේ ක්‍රියාවලියේ කැඩුණු තැන් බොහෝමයක් තිබෙනවා. එකක් තමයි, නව නිපැයුම්කරු හා ගැටලුව ඇති පුද්ගලයා සම්බන්ධ කිරීමට ක්‍රමවේදයක් නොමැති වීම මේ දෙදෙනා මුණගැහුණත් මේ නව නිෂ්පාදනය ලෝක වෙළෙඳපොළේ තිබෙනවා ද? යන්න සොයා බැලීමට අවස්ථාවක් නැහැ. ඒක හොයා ගන්නත් මේ නිර්මාණය කරන්න අතෙක් පද්ධති අතර සම්බන්ධයක් වැදගත්. මූල්‍ය ප්‍රභවයක් (Funding Source) තිබුණත් වැඩක් නැහැ. කාර්මික සහාය (Technical Support) එක, වෙළෙඳ කළ මනාකරණ සහාය (Marketing, Managing Support) එක, ප්‍රචාරණය (Publicity) දෙන්න තියෙන සම්බන්ධතාවය බිඳ වැටී ඇත්නම්, එක කැඩීලා. එහෙම කළත් වැඩක් නැහැ. මෙය මිලදී ගන්න කෙනෙක් නොමැති නම්, හිටියත් සම්බන්ධ කර ගන්න ක්‍රමවේදයක් නැහැ. ඒ වගේ ම වාණිජකරණය කර ගන්නත්, ජාත්‍යන්තරය සමග සටන් කරන්න ශක්තියක් නැහැ. මේ සෑම ක්‍රියාවලියක් ම විද්‍යා, තාක්ෂණ හා පර්යේෂණ අමාත්‍යාංශය යටතේ ව්‍යාප්තව පවතිනවා. තමුත් ගැටලුව වන්නේ අපි වැඩ කරන්නේ බොහෝ විට අනෙකුත් ආයතන අතර අන්තර් සම්බන්ධතාවක් නැතිව තනි තනිව ම යි. එසේ නොමැති ව තීරණයෙන් ම වෙනත් ආයතන සමග අන්තර් සබඳතා පවත්වා ගත යුතුයි.



**“සහසක් නිමැවුම්” ජාත්‍යන්තර මට්ටමෙන් පැවැත්වීමට අප සූදානම්**

**මහාචාර්ය රංගික හල්වතුර**

**කොමසාරිස් - ශ්‍රී ලංකා නව නිපැයුම්කරුවන්ගේ කොමිසම**

**ශක්තීන්, දුර්වලතා, අවස්ථා, තර්ජන**

අපිට තිබෙන අවස්ථා, ශක්තීන්, දුර්වලතා, හා තර්ජන මොනවා ද? යන්න අප තේරුම් ගත යුතුයි. අපි මේවා හඳුනාගන්නත්, අපේ තිබෙන වැරද්දක් වන්නේ මේ දේවල් අපි වාර්තාවල සඳහන් කර නොමැතිකම යි. මේ දේවල් නිවැරදි ව වාර්තා කර තිබෙනවා නම් අපේ නව නිපැයුම්කරුවන්ට විශාල දෙයක් මේ මගින් සිදු කළ හැකි යි. ශ්‍රී ලංකා නව නිපැයුම්කරුවන්ගේ කොමිසම විදිහට අපි මේ දේවල් දැනටමත් හඳුනාගෙන තිබෙන බව කියන්න සනුදුයි. ඒ නිසයි අපට ජාත්‍යන්තර වැඩසටහනක් මේ වසරේ දී කරන්න පුළුවන් වෙලා තිබෙන්නේ.

**අලුත් දේවල්**

“Sri Lanka Inventors” කියලා You Tube Channel එකක් අපි පටන් ගන්නා. එයින් අප බොහෝ විට බලාපොරොත්තු වෙනවා ශ්‍රී ලංකාවේ දැනට තිබෙන නව නිපැයුම් ලෝකෙට ම පෙන්වන්න, නිපැයුම් වාණිජකරණය කරන්න. මේ මගින් තවකයන්ට දැනුවත් භාවයක් ලබා ගන්නත් පුළුවන්. ඒ වගේ ම මෙමගින් සම්පූර්ණ ජේටන්ට් ක්‍රියාවලිය පිළිබඳවත් පැහැදිලි කර දෙන අතර ම අපේ කොමිසම මගින් ජේටන්ට් බලපත්‍රය අයදුම් කරනවා නම්, ඒ සඳහා අපි සම්පූර්ණයෙන් ම ජාතිකව මෙන්ම ජාත්‍යන්තරවත් ඒ මුදල දරනවා. මොකද අපි ඒ දේ කරන්නේ ආයෝජනයක් ලෙසයි. ඒ විතරක් නෙමෙයි, ඔහුට ජාත්‍යන්තරයට යෑම සඳහා අවශ්‍ය මූල්‍යමය දයකන්වයන් අප සපයනවා.

**කර්මාන්තකරුවා හා නව නිපැයුම්කරුවා**

ශ්‍රී ලංකාවේ තිබෙන තවත් විශාලතම ගැටලුවක් වන්නේ ගැටලුවක් සොයා ගන්නත්, විසඳුම් දෙන්නත්, විකුණන්නත්, නව නිපැයුම්කරුවා ම වීම යි. එවිට නව නිපැයුම්කරුවෙක් විදිහට ඔහුගේ කාලය බොහෝ ලෙස අපතේ යනවා. මේ අපතේ යන කාලය තුළ දී ඔහුට තවත් නව නිපැයුමක් සොයා ගන්න පුළුවන්. මෙය අසාධාරණයක් වගේ ම අපරාධයක්. අප මේ ආකල්පයන් වෙනස් කළ යුතු යි. තුන් දෙනෙක් කළ යුතු කාර්යයක් තමයි, මේ එක් පුද්ගලයෙක් සිදු කරන්නේ. ගැටලුවට පිළිතුරු සොයා ගැනීම

පමණයි නව නිපැයුම්කරුවාගේ කාර්යය වන්නේ. මේ යටතේ ශ්‍රී ලංකාවේ දැනට තිබෙන අත්‍යවශ්‍ය ම කර්මාන්ත ටික හඳුනාගෙන ඒ සඳහා පොද්ගලික අංශයන් සම්බන්ධ කරගෙන කර්මාන්තයට අනුග්‍රහය දක්වලා ඒ ඒ ක්ෂේත්‍රයට අදාළ නව නිපැයුම් තරගාවලි සංවිධාන කර ජයග්‍රහණ ලබා ගන්නා නිපැයුම් අදාළ කර්මාන්ත ක්ෂේත්‍රයන්ට ආයෝජනය කර විමට අපි අලුතෙන් වැඩසටහනක් පටන් ගන්නා. මේ දේ අපි දැනට තේ කර්මාන්තය සඳහා ආරම්භ කර තිබෙනවා. අපි තේ සංගම් ටික කැඳවලා ඔවුන්ට තිබෙන ගැටලු කතාබහ කර, ඒ ගැටලු කොටස් 10කට කඩලා තරගාවලි කොටස් 10ක් යටතේ, පැවැත්වීමට කටයුතු යොදා තිබෙනවා. මේ තරගාවලිය පාසල්, විවෘත හා විශ්වවිද්‍යාල මට්ටමෙන් පවත් වනවා. මේ තරගාවලියේ දී තේරෙන හොඳම නිර්මාණ සංවර්ධනය කොට තැවතත් අපි තේ කර්මාන්තයට ම අලෙවි කරනවා. එමගින් මම මුලින් කතා කරපු සම්බන්ධතාව බිඳෙන්නේ නැතිව ක්‍රියාත්මක කරන්න පුළුවන්. මේ දේ අපට එක රැසින් සිදු කළ නොහැකි යි. අපි මේ වසරේ දී තේ කර්මාන්තය පටන් ගන්නා. ලබන වසරේ තවත් කර්මාන්තයක් පටන් ගන්නවා. මෙසේ දිගින් දිගටම මේ වැඩසටහන ක්‍රියාත්මක කරන්න බලාපොරොත්තු වෙනවා.

**“From Innovation to Impact”**

සහසක් නිමැවුම් සමග අපි ජාත්‍යන්තර මට්ටමට ගෙන ගියත් තමුත් ශ්‍රී ලංකාවේ තවමත් ආකල්පමය වෙනසක් සිදු වෙලා නැහැ. තමන්ගේ නව නිර්මාණය සමාජයට ගෙන යා යුතු බවට අපි ආකල්පමය වෙනසක් ඇති කරගත යුතුයි. බොහෝ දෙනෙක් කරන නිර්මාණ තමන් සහ තබා ගෙන ඉන්නවා ඒලියට දෙන්නේ නැහැ. මේ දේ අපි වෙනස් කළ යුතුයි. මේ සඳහා ක්‍රමවේදයක් නොවැම්බර් 22 වැනිදා බණ්ඩාරනායක සම්මන්ත්‍රණ ශාලාවේ දී එළිදැක්වෙනවා. “From Innovation to Impact” යනුවෙන් මහා ජාත්‍යන්තර සමුළුවක් පැවැත් වෙනවා. මේ දේට අපි ජාත්‍යන්තර සහභාගීත්වයක් මූලික කර ගැනීමට බලාපොරොත්තු වෙනවා. මෙවැනි සමුළුවක් ශ්‍රී ලංකාවේ දී පවත් වන්නේ පළමු වරට යි.

**වින්ධිත පාදකයේ ජායාරූපය - ශාන් රඹුක්වැල්ල**

# “අම්බලම”

## ඉසාරණී ශ්‍රී ලාංකේය ඉංජිනේරු විද්‍යාවේ හා ගෘහ නිර්මාණ ශිල්පයේ සිංකේනය

අම්බලම ශ්‍රී ලංකාවේ ස්වදේශික ගෘහනිර්මාණ ශිල්පයේ සුප්‍රසිද්ධ ගොඩනැගිලි වර්ගයකි. පුළුල් වහලයක් සහිත විවෘත ගොඩනැගිල්ලක් ලෙස හඳුනාගත හැකි අම්බලමේ මූලික ම කාර්යයක් වන්නේ කෙටි කාලයක් සඳහා තාවකාලික සුවවහසක් නවායුත්තක් සපයා දීම යි. ගමක ප්‍රධානියාගේ අනුග්‍රහය යටතේ එම ගම්වාසීන් විසින් පුහුණු කටයුත්තක් සේ සලකා අම්බලමක් ගොඩනගනු ලබයි. අතීතයේ දී ගෘහනිර්මාණ ශිල්පීන් හෝ ඉංජිනේරුවන් සිටියේ නැත. එසේ වුව ද ගම්වාසීන් සිය අවශ්‍යතාවයන් සඳහා කම සමාර ව්‍යුහයට සහ අවශ්‍යතාවයට ගැලපෙන පරිදි කම අද්දැකීම් උපයෝගී කරගෙන සිය ගෘහයන් තුළ අවශ්‍ය නවකරණ කටයුතු සිදුකර ඇත. ගොඩනැගිල්ලේ තිරසර පැවැත්ම වෙනුවෙන් සහ දේශගුණික අවශ්‍යතාවයන්ට අනුකූලව ගොඩනැගිල්ලේ දිශානතිය, පාද සම්බන්ධය අදිය නිර්මාණය කිරීම සඳහා විවිධ උපාය මාර්ග යොදාගෙන තිබේ. එමගින් ගොඩනැගිල්ලේ උෂ්ණත්වය ප්‍රයෝජන මට්ටමෙන් පවත්වා ගැනීමට හැකි වී තිබේ. ‘අම්බලම’ ගැමි ජීවන රටාවේ සරලත්වය සහ ආගමික පසුබිම නිරූපණය කරන අතර වාස්තු විද්‍යාත්මක හා ව්‍යුහාත්මක ඉංජිනේරු මාධ්‍යයක් මගින් බෞද්ධ ධර්මය මෙන්ම දැවැන්ත සරලත්වය සරලත්වයට ලක් කෙරේ. ශ්‍රී ලංකාවේ මධ්‍යකාලීන උසස් තාක්ෂණයක් සඳහා දායක වූ සෞන්දර්යාත්මක මෙන්ම සමාර සංස්කෘතික පසුබිමක් නිර්මාණය වීමට මේ පාරම්පරික නිර්මාණයන් විශාල දායකත්වයක් ලබා දී තිබේ.

අම්බලම ගොඩනැගිලිවල විවිධත්වය, උච්චය සංයෝජනය සහ කැටයම් කලාවන් අම්බලම ගොඩනැගිලි ව්‍යුහයන්ගේ වාස්තු විද්‍යාත්මක හා ඉංජිනේරු දෙදැවුම් මනාව නිරූපණය කරයි. ගොඩනැගිලි ඉදිකිරීම සඳහා යොදාගන්නා ද්‍රව්‍ය හා ගොඩනැගිල්ලේ ව්‍යුහය ප්‍රදේශයේ දේශගුණික තත්ත්වයන්ට ගැලපෙන ආකාරයට සංයෝජනය කිරීම ඉතා සංකීර්ණ ක්‍රියාවලියකි. එබැවින් ගොඩනැගිල්ලක් නිර්මාණය කිරීමට එහි කාර්යභාරය හා ව්‍යුහාත්මක ස්වභාවය පිළිබඳ විශාල තොරතුරු ප්‍රමාණයක් අවශ්‍ය වේ. මේ ස්වදේශික ගෘහනිර්මාණ ශිල්පය මගින් සරල නමුත් විසිතුරු ව්‍යුහාත්මක රාමුවක් තුළ වහල හා ගෘහභාණ්ඩ සැකසීම සිදු කර ඇත. මේ දැව, ග්‍රැනයිට් හා ගඩොල් බිත්තිවල ඇති අලංකාර කැටයම් ඉපැරණි ශ්‍රී ලංකා ගෘහනිර්මාණ



ශිල්පයේ වාස්තු විද්‍යාත්මක වැදගත්කම මෙන්ම සමාජීය වැදගත්කම එක්කොට පිළිබිඹු කරයි.

**‘දැව්වල කැපුම් දිශානතිය හා ව්‍යුහය ඒවායෙහි කල් පැවැත්ම හා දෙදැවුම් කෙරෙහි බලපාන ආකාරය’** දැව වසිරීම සහ ඒවායෙහි ගුණාංගයන් දැව වර්ගය අනුව එකිනෙකට වෙනස් වේ. සෘජු වසිරීම දැව අරටුවේ දික් අතට සමාන්තර ලෙස ව්‍යසිරීමේ දැවයේ හරස් වසිරීම සර්වලාභකර හෝ විකර්ණාකාර විය හැකි අතර එය සිරස් වසිරීමෙන් බැහැරව විහිදී ඇත. මේ වසිරීම පිහිටි දිශානතිය දැවයන්ගේ භෞතික ගුණාංගයන් සහ එම දැව දෙදැවුම් කෙරෙහි ප්‍රබල බලපෑමක් ඇති කරයි. අම්බලමේ නිරාවරණය වූ දැව හරස්කඩවල දශගල ක්‍රමයේ මගින් ඒ සඳහා භාවිත කර ඇති දැවයේ විශාලත්වය මෙන්ම දැවයේ ඉරුම් රටාව පිළිබඳ අවබෝධ කරගත හැකි වේ. ශාක කඳෙහි ඇති වාර්ෂික වළලු සිතියම අධ්‍යයනයෙන් එම දැවයේ ව්‍යුහාත්මක සංරචක, දැවය හැසිරවීම, බර බෙදා හැරීම පිළිබඳ අවබෝධ කරගත හැකි වේ. අම්බලමක ඊට ආවේනික ව්‍යුහය සහ කල්පැවැත්ම සඳහා යොදාගත හැකි නිර්වර්තන කලාවිය රටවලට පමණක් දැකගත හැකි දැව වර්ගයක් ඇත.

සමහර අම්බලම් ගොඩනැගිලි ගඩොල් සහ හුණු බදුවලින් නිර්මාණය කරන ලද කිරිස් පතුල් ව්‍යුහයක් සහිත වන අතර ලී කුළුණු වහලයේ බර උසුලනු ලැබේ. සමහර අම්බලම් ගොඩනැගිලිවල වහලය ඉදි කර ඇත්තේ කළුගල් කුළුණු මත වේ.

ශ්‍රී ලංකාවේ ඉපැරණි විශිෂ්ට වාස්තු විද්‍යාත්මක හා දැව නිර්මාණයන් මේ ගොඩනැගිලි තුළින් මනාව ප්‍රකාශ වේ. ගල් පතුරු මත තබා ඇති විශාල දැව කඳන් සමහර අම්බලම් ගොඩනැගිලිවල පාද මෙන්ම ඉහල සහ පහළ කඳු දැව ව්‍යුහය ම ගල් පතුරු මත තබා තිබේ. පාදයේ කුලුණු අතර ගොනික සන්දි දැකගැනීමට හැක. මෙහිදී සම්පූර්ණ ගොඩනැගිල්ලේ බර ගල් පතුරු වෙත යොමු කෙරෙන අතර ගල් පතුරු ඇති ස්ථානවලය හේතුවෙන් ගොඩනැගිල්ල උසුලාට හා වර්තමාන ගොදුරු සමුහයට මගින් සරල වේ.

මේ ගොඩනැගිලිවල ඉදිකර ඇති කුඩා වේදිකාවක් වැනි පාද කොටස මේ ගොඩනැගිල්ලේ ඇති අතිශාසාවට හරවාගත බව කියවේ. කෙසේ වුවද ගුම්බයට තරමක් ඉහලින් ගොදුරු ගොඩනැගිල්ල ඉදිකිරීමේ විද්‍යාත්මක තර්කය නම්, වැසි ජලය හෝ ගංවතුර වැනි ස්වාභාවික ආපදාවක් නිසා ගොඩනැගිල්ලට ඇති වන හානි අවම වීම යි. එමෙන්ම මේ මගින් අවම වශයෙන් බිම්වල ඇති කුඩා ජල පද්ධති හා ගැටීම් ද වලක්වයි. මේ අම්බලම් ගොඩනැගිලි බොහෝ විට ඉදි කර ඇත්තේ ගල් පතුරු මත බව නිරීක්ෂණ කළ හැකිය. මෙවැනි පිහිටීමකින් දිලීර, කෘමි හානි, බැක්ටීරියා වැනි ද්‍රව්‍ය මගින් ගොඩනැගිල්ලට සිදුවන දේපල විද්‍යාත්මක හායනයන් වලක්වා ගෙන තිබේ. ඉපැරණි ශ්‍රී ලංකාවේ වාස්තු විද්‍යාත්මක ගෘහනිර්මාණ ශිල්පය “කලාවක්” ලෙස ද හැඳින්විය හැකි ය. දැව කඳන්වල කියත් කප්පාදුව, දිශානතිය, ස්ථානගත කිරීම ගොඩනැගිල්ලේ ආයු කාලය කෙරෙහි

බලපායි. ශ්‍රී ලංකාවේ ජන සමාජයට සෑම විට ම බලපෑම් ඇති කරන ලද වරප්‍රසාද ලක් ජනතාවගේ සන්නිවේදන මාධ්‍යයක් ලෙස ද පරිභෝජනය කළ හැකි පරිදි මේ ගොඩනැගිලි නිර්මාණය ද කර තිබේ.

ශ්‍රී ලංකා වාස්තු විද්‍යාත්මක ගෘහ නිර්මාණ ශිල්පයේ පවතින්නා වූ නිර්මාණාත්මක සංරක්ෂිත ජීවමාන සාක්ෂි සඳහා උදාහරණයක් ලෙස අම්බලම හැඳින්විය හැකි ය. නිර්වර්තන කලාවිය රටක් වන ශ්‍රී ලංකාව තරමක උෂ්ණත්වයකින් සහ වැසි ආර්ද්‍රතාවයකින් ද, වසර පුරා පවතින දැඩි හිරු රශ්මියකින් ද යුක්ත වේ. එබැවින් කළුගල්, ගල්, ගඩොල් වැනි ලාභනීය ද්‍රව්‍යවලින් සහ මුළුමනින් ම හෝ අර්ධ වශයෙන් දැව වලින් ඉදිකර ඇති අම්බලම් ගොඩනැගිලි, ගොඩනැගිලි ඉදිකිරීම් ද්‍රව්‍ය

පිළිබඳ විමර්ශන හා පර්යේෂණ කිරීම සඳහා දැවැන්ත නිසැදි පුස්තකාලයක් ලෙස ක්‍රියා කරයි. එබැවින් අම්බලම් ගොඩනැගිලි පිළිබඳ ගැඹුරු හා වඩා පුළුල් විද්‍යාත්මක නිරීක්ෂණ මගින් ගොඩනැගිලි ඉදිකිරීම් ද්‍රව්‍ය ක්ෂ

ය වීම පිළිබඳ අවබෝධය ලබාගත හැකි වේ. ගොඩනැගිල්ල ඉදිකිරීමට යොදා ගත් අමුද්‍රව්‍ය මෙන්ම ඒ ඒ ප්‍රදේශයට ආවේණික වූ ඉදිකිරීම් ද්‍රව්‍ය අම්බලම් ගොඩනැගිලි තුළ ක්ෂුද්‍ර දේශගුණයට සෘජුව ම බලපා ඇත. අම්බලම් ගොඩනැගීම සඳහා වැඩි වශයෙන් යොදාගෙන ඇත්තේ ඒවා වන බැවින් දැව දිගු කාලීන උෂ්ණත්ව හා ආර්ද්‍රතාව වැනි දේශගුණික සංයෝජනයන්ට දිගු කාලීනව නිරාවරණය වීමෙන් ඇති වූ යාන්ත්‍රික හා භෞතික ගුණාංග මේ අම්බලම් ගොඩනැගිලි නිරීක්ෂණය කිරීමෙන් දැකගත හැකි වේ.

මේ ඉදිකිරීම් තුළ දක්නට ඇති කැටයම් වඩු කාර්මිකයාගේ කලා කුසලතාවයන් හා අන්දැකීම් මනාව පිළිබිඹු කරයි. අතීතය සවිස්තරාත්මක කැටයම් සහිත කළුගල්, ගල් කුළුණු දැව සහ ගඩොල්වලින් නිර්මාණය කර ඇති අම්බලම් ගොඩනැගිලි පුරාණ වඩු කාර්මිකයන්ගේ කැටයම් කලාවේ ප්‍රවීණත්වය සඳහා දක්වයි.

ගෘහ නිර්මාණ ශිල්පය හා ඉංජිනේරු විද්‍යාවේ දැනුම සහිතව හෝ රහිතව මනා අවබෝදයකින් සහ පළපුරුද්දකින් යුතුව මෙම අම්බලම් ගොඩනැගිලි වල ද්‍රව්‍ය සංයෝජනය කර තිබේ. පනාවටිය අම්බලම අති විශිෂ්ට ශ්‍රී ලාංකීය කැටයම් කලාවක් සහිත ගොඩනැගිලි ව්‍යුහයක් ලෙස හැඳින්විය හැකිය. එය දෙවැනි වන්නේ ක්‍රි.ව. 1357-1374 කාලයේදී තුන්වන පරාක්රමබාහු රජු විසින් ගොඩනගන ලද ඇම්බලමක් දේවාලය (ඇම්බලමක් පන්සල) ට පමණි.

පරපරයේ උෂ්ණත්වය හා ආර්ද්‍ර තාව අනුරූපව දැව වල ගෙනමතයේ සමතුලිත තාවය වෙනස් වේ. ශ්‍රී ලංකාවේ ඉපැරණි දැව ගෘහ නිර්මාණ ශිල්පයේ අභිමතය යලින් වරක් ඇති කිරීම සඳහා දැව වල ඇති ජලාකර්ෂකතාවය පිළිබඳ දැඩි අවධානයක් යුතුව අධ්‍යයනය කළ යුතු වේ. මේ පිළිබඳ මධ්‍යකාලීන යුගයේ ගම් වාසීන්ගේ න්‍යායාත්මක දැනුමෙන් නොව ප්‍රායෝගික අත්දැකීම් තුළින් අධ්‍යයනය කිරීමට හැකිය. ද්‍රව්‍ය සංයෝජනය පිළිබඳ තාර්කික උෂ්ඨකෝණයකින් අර්ථ දැක්වීම සඳහා මංගලගම, කෙන්ගල්ල අම්බලම් ගොඩනැගිල්ල හොඳම උදාහරණයකි. වායුගෝලයේ ආර්ද්‍රතාවය, තද හුලං හා වැසි හේතුවෙන් ගොඩනැගිල්ල තුලට ඇතුළු වන ජලය මගින් ගොඩනැගිල්ලට වන හානිය අවම කිරීම සඳහා ගොඩනැගිල්ලේ නිරාවරණය වී ඇති කොටස් මෙන්ම කුළුණු කළු ගලින් නිමවා ඇත. “ශ්‍රී ලංකාවේ ඉපැරණි ගෘහ නිර්මාණ ශිල්පයේ දැව ඉදි කිරීම් තාක්ෂණයේ අභිමාණය යලින් වරක් දැක ගනිමු.”

මධ්‍යකාලීන සිංහල සංස්කෘතියේ ගොඩනැගිලි ඉදිකිරීම් තාක්ෂණයේ තාක්ෂණික හා විද්‍යාත්මක දැනුම මෙන්ම අන්දැකීම් ද පෙන්වා දෙන අම්බලම් ගොඩනැගිලි අධ්‍යයනය කිරීම තුළින් එම ගොඩනැගිලි ඉදිකිරීමේ ද්‍රව්‍ය හැසිරීමේ ඉංජිනේරු හා වාස්තු විද්‍යාත්මක දැක්මක් සහිතව පිළිබඳ විමර්ශනය කළ හැකි වේ. මේ දැව ඉදිකිරීම සම්ප්‍රදාය ගොඩනැගිල්ලේ ව්‍යුහය නොවෙනස්ව වසර ගනනාවක් පුරා දීර්ඝ කාලීන කල්පැවැත්මක් ඇති වන පරිදි සංවිධානය කර ඇත. ඊට සමානව ශ්‍රී ලංකාවේ මධ්‍යකාලීන යුගයේ වඩු කාර්මිකයන්ගේ මෙන්ම දැව කැටයම් ශිල්පීන්ගේ දක්ෂතාවයන් නොනැසී පවත්වා ගැනීමට හැකියාව ලැබී තිබේ. දැව ගෘහ නිර්මාණ

ශිල්පය මනාව සංරක්ෂණය කරන ලද අම්බලම් ගොඩනැගිලි මේ සඳහා වන ජීවමාන සාක්ෂි වේ. ඒ අනුව දැව ලංකාවේ ගොඩනැගිලි ඉදිකිරීම සඳහා යොදාගත හැකි වඩාත් සුදුසු ඉදිකිරීමේ ද්‍රව්‍යයක් වේ. එසේ වුවද වර්තමානයේ ශ්‍රී ලංකාවේ දැව, ඉදිකිරීම් සඳහා යොදාගැනීම ගැටළුවක් වන්නේ පුරාණයේ මෙන් දැව සුළු නොවීම මෙන්ම ලාභනීය නොවීම හේතුවෙනි. එහෙත් දැව නිසි ලෙස භාවිතා කරන්නේ නම් වර්තමානයේ ද ඉදිකිරීමේ ද්‍රව්‍යයක් ලෙස දැව භාවිතා කිරීම තවමත් සිදුකල හැකි වේ. අපගේ උරුමයන් කළමනාකරණය කරගැනීම යනු උපායශීලීව, ප්‍රායෝගිකව හා යථානුරූපීව එම ද්‍රව්‍යයන් පරිහරණය කිරීමයි. සමහර රටවල මෙසේ පැරණි ගොඩනැගිලි ඔවුන්ගේ උරුමයන් ලෙස සමාජයේ පිලිගෙන ඇත්තේ ඒවායේ “මුහුණත” පමණක් නොවෙතත් පවත්වා ගනිමින් අවශ්‍යතාවය පරිදි අභ්‍යන්තරය අනුවර්ථකවලට ලක්කර තිබේ.

**‘හෙට සඳහා අද සුරකින්න’**  
ඉපැරණි උරුමයන් සෑම විටම ගොඩනැගිලි නොවේ. එම ගොඩනැගිලිමය උරුමයන් මෙන්ම සංස්කෘතික උරුමයන්ද අප විසින් ආරක්ෂා කොට අනාගත පරපුරට ලබා දිය යුතුය. ඒ අතරම වර්තමාන පරම්පරාවටද අම අනන්‍යතාවය පිළිබඳ හැඟීමකින් ඇතිවන අයුරින් අතීත සම්බන්ධතාවයක් පිළිබඳව උසස් සාමූහිකවලට ලක්කර තිබේ.



ඉදිකිරීම්

උසස් ජීවන රටාව, සමාජයේ නිරසා අවබෝධයට සහතික කිරීම හා එම නිරසර බව ප්‍රති නිර්මාණය කිරීම සඳහා මෙන්ම තම ආර්ථික තත්වයන් තහා සිටුවා ගැනීම සඳහාද මේ උරුමයන්ට හානි නොවන අයුරින් හා අනාගත පරපුරට උරුමකර දිය හැකි අයුරින් භාවිතා කළ යුතුය. මේ පාරම්පරික උරුමයන් ක්ෂණික ආර්ථික ප්‍රතිලාභ ලබාදෙන ද්‍රව්‍ය නොවන නමුදු අපගේ අධ්‍යාපනය, විනෝදාස්වාදය මෙන්ම සජීවී අන්දැකීම් ලබාදෙන පුස්තකාලද වේ.



“මේ ඓතිහාසික ගොඩනැගිලි සංරක්ෂණය කිරීමේ වැඩි අත්විදිය ගැනෙන්නේ අප ඒවා අනාගතය සඳහා භාවිතා කිරීමට පටන්ගන්නේ නම්, පමණි.” ශ්‍රී ලංකාවේ ගෘහ නිර්මාණ ශිල්පයේ හා ඉංජිනේරු තාක්ෂණයේ කාලය සමග විකසනය පිළිබිඹු කරන එක් සංස්කෘතික අංගයක් ලෙස අම්බලම හැඳින්විය හැකිය. එමෙන්ම අම්බලම ඉපැරණි නිවාස, සංස්කෘතික හා ඉංජිනේරු තාක්ෂණය ක්‍රියාකාරීත්වයන්ගේ තොරතුරු සංරක්ෂිත පුස්තකාලයක් ලෙස අනාගතයට එකතු වනු ඇත.

මහාචාර්ය රංගික හල්වතුර කොමසාරිස් ශ්‍රී ලංකා නව නිපැයුම්කරුවන්ගේ කොමසම

# 21 වැනි සියවසේ තත්ත්ව වෘත්තීය



නත ලෝකයේ ව්‍යාපාරික ප්‍රමුඛ අංශයක් බවට පත්ව ඇති තත්ත්වය, කර්මාන්තවල විවිධ අංශ මුට්ටුගත් කර ඇති බව අවිවාදයෙන් පිලිගත යුත්තකි. එය නූතන ව්‍යාපාරික ප්‍රමුඛ අංශයක් බවට පත්ව ඇති හෙයින් එහි ප්‍රතිඵලයක් ලෙස තත්ත්ව වෘත්තීය විවිධ සන්ධර්භයන් සමග තවත පෙලගැස්ම සිදු කරනු ලැබයි. තත්ත්වය කිසිදු සංවිධානයක හුදෙකලා කාර්යභාරයක් ඉටු නොකරන්නකි. එය වෙනත් බොහෝ පද්ධති, අන්තර් දෙපාර්තමේන්තු ක්‍රියාකාරකම් හා බාහිර පරිසරය සමග බෙහෙවින් ඒකාබද්ධ වී ඇත. මේ අනුව අතීතය අවිනිශ්චිත තත්ත්වයක් යටතේ, පුද්ගල අභියෝග ජය ගැනීමට සහ නිරන් ගැනීමට තායකයන් ඉගෙනගත යුතු ය. තවද දිගු කාලීනව ව්‍යාපාර පවත්වා ගෙනයෑම සඳහා තත්ත්වතායකත්වයට විවිධ ක්‍රියාකාරී ගුණිතවන් ඉටු කිරීමට සිදු වී තිබේ. තත්ත්ව උපාය මාර්ගිකයකු ලෙස ක්‍රියාකිරීම , තත්ත්වය ඉදිරියට ගෙනයාමට දායක වන තායකයකු ලෙස ක්‍රියාකිරීම සඳහා නිශ්චිත දැක්මක් තිබිය යුතු අතර සංවිධානයේ සමස්ත තත්ත්ව කළමනාකරණයට සහය ලබාදිය යුතුය. විශේෂයෙන් ම ඕනෑම ආයතනයක තත්ත්ව පාලනය කණ්ඩායම (Quality Control Team) දරණ උත්සහය එහි ප්‍රධාන කාර්ය සාධන දර්ශක (Key Performance Indicators) සඳහා සෘජු හෝ වක්‍ර ලෙස දායක විය යුතු අතර තත්ත්වය පිළිබඳ දැනුම ආයතනික ඉලක්ක සමග සමපාත වන වඩා හොඳ උපාය මාර්ගයක් සකස් කිරීම අත්‍යවශ්‍යම වේ. මේ සඳහා තත්ව තායකයින්ට (Quality Leaders) තම ආයතන ඇතුළත මෙන්ම පිටත ජ්‍යෙෂ්ඨ මට්ටම්වලට ගොදුරු සන්නිවේදනය කිරීමේ හැකියාව තිබිය යුතු ය. තත්ත්ව උපාය මාර්ගිකයකුගේ

කාර්යභාරය නොසලකා ගනුදෙනුකරුවන්ගේ සහ අනෙකුත් පාර්ශ්වකරුවන්ගේ අවශ්‍යතා හා අපේක්ෂාවන් කෙරෙහි අවධානය යොමු කරන ව්‍යාපාර ආකෘති ගොඩනැගීමට තත්ත්ව තායකයින්ට (Quality Leader) කටයුතු කළ යුතුවේ. නිදසුනක් ලෙස ඕනෑම ගනුදෙනුකරුවකු තෘප්තිමත් කිරීමට පෙර ඔවුන්ගේ රුචිකත්වය පිලිබඳ වඩා හොඳ අවබෝධයක් තිබිය යුතුය. එබැවින් සියලු පාර්ශ්වකරුවන්ගේ හා අවශ්‍යතා හඳුනාගැනීම සහ ඔවුන් තෘප්තිමත් කිරීම තනි ක්‍රියාවලියක් නොවන හෙයින් තත්ත්ව සංස්කෘතිය ව්‍යාපාරික ප්‍රමුඛතා සමග සමතුලිතවන බවට සහතික විය යුතු ය. අපේක්ෂිත ප්‍රතිඵල අවබෝධ ලබාගැනීම සඳහා සැලසුම් කිරීම අත්‍යවශ්‍ය වේ. තත්ත්ව ක්‍රියාකාරකම් (quality activities ) කළමනාකරණය කරන පුද්ගලයන් සිදුවිය හැකි අවධානම පුර්ව නිශ්චය කර අසමත්වීම් වැළැක්විය යුතු ය. සැලසුම් කිරීමේ දී සුදුසු මෙවලම් තෝරාගැනීමට උදාහරණයකි. එබැවින් තත්ත්ව වෘත්තීයයෙක් දක්ෂ සැලසුම්කරුවකු ලෙස ද ක්‍රියා කළ යුතු ය. ඉහත සඳහන් කළ කාර්යයන් හැරුණු විට, කාර්යයමණ්ඩලය පුහුණු කිරීම වැදගත් වන්නේ, කාරණා ගොදුරුගැබ් ගස්වා ගැනීම සඳහා කාර්යමණ්ඩලයට අවශ්‍ය නිපුණතා තිබිය යුතු නිසාය. පුහුණු කිරීමේ කාර්යභාරය මගින් ගැටලු හඳුනාගෙන ඒවාට පහසු විසඳුම් ලබාදිය යුතු ය. සෑම තරුණියක් අතර ම සම්බන්ධතාවයක් ගොඩනැගීම , අතීතයෙන් ඉගෙනීම , කණ්ඩායම් සාමාජිකයින්ගේ හැකියාවන් පිළිබඳ හොඳ විනිශ්චය කිරීම මේ වෘත්තීයේ ඇතුළු කුසලතා වේ. ඕනෑම තත්ත්වවෘත්තීයයකුට තත්ත්වය පිළිබඳ දැඩි ආශාවක් තිබිය යුතු අතර, උසස් ප්‍රතිඵල ලබාගැනීම සඳහා ජවසම්පන්න විය යුතු ය. එම

නිසා මේ කාර්යභාරයේ මූලික වගකීම වනුයේ අපේක්ෂිත මට්ටමට වඩා තම යුතුකම ඉටුකළ හැකි සෞඛ්‍ය සම්පන්න වැඩ පරිසරයක් ගොඩනැගීමයි. තවද සේවකයන්ගේ අභිප්‍රේරණය (Motivation) කළ හැකි සාධක හඳුනා ගැනීමත් , පුද්ගලයන්ගේ ආත්ම විශ්වාසය ගොඩනැගීමත් වැදගත් වන්නේ එය මිනිස් හැසිරීම හා කාර්යසාධන මට්ටමට විශාල බලපෑමක් ඇති කරන හෙයිනි. අවසාන වශයෙන් තත්ත්ව වෘත්තීයේ මෙම සියලු කාර්යභාරයන් සංවිධානයේ සමස්ත පැතිකඩ (Overall Profile) නගාසිටුවීමට උපකාරී වනු ඇත.

සටහන: ඇතැම් අදහස් වරලත් තත්ත්ව ආයතනය (CQI) විසින් ප්‍රකාශයට පත්කරන ලද “විසි එක්වැනි සියවසෙහි තත්ත්ව වෘත්තීයෙහි අභියෝගය යන මාතෘකාවෙන් යුත් ලේඛනයෙන් උපුටා ගන්නා ලදී.

ඉන්දික ලිඳමුල්ල සහකාර අධ්‍යක්ෂ පුහුණු අංශය ශ්‍රී ලංකා ප්‍රමිති ආයතනය





# ශ්‍රී ලාංකේය නව නිපැයුම්කරුවන්ට ජාත්‍යන්තරයෙන් හරසර

සම්මානය හා ඉන්දියානු නව නිපැයුම් සංගමයේ ඇගයීම් සහතික පත්‍රය හිමි වූණි. ඔහුගේ ම නිපැයුමක් වන "ද්විත්ව රෝද ආධාරකය" වෙනුවෙන් IPITEX ලෝකඩ සම්මානය හා පිලිපීන රත් සම්මානය ප්‍රදානය කෙරුණි. එමෙන්ම කොරියාවේ පැවැති "Korea International Women's Invention Exposition 2019"

නා සිලන්ත ජාතික පර්යේෂණ සභාව (National Research Council of Thailand) විසින් සංවිධානය කරන ලද IPITEX-2019 (International Intellectual Property, Invention, Innovation and Technology Exposition) ජාත්‍යන්තර නව නිපැයුම් ප්‍රදර්ශනයට සහභාගී වූ ශ්‍රී ලාංකේය නව නිපැයුම්කරුවන් සුවිශේෂී ජයග්‍රහණ රැසක් හිමි කර ගෙන ඇත. එමගින් ශ්‍රී ලංකාවට කීර්තියක් අත් කරදීමට ඔවුහු සමත් වූහ.



එල්.පී.බී.පී. ද සිල්වා, කේ. ආර්. රංජිත් කරුණාරත්න හා එල්. ආර්. එම්. පෙරේරා යන නිර්මාණකරුවන්ගේ කණ්ඩායම් නිපැයුමක් වන "මුදල් තෝට්ටු පරීක්ෂා කිරීමේ යෙදවුම" සඳහා IPITEX රත් සම්මානය සහ ඉන්දියානු නව නිපැයුම් සංගමයේ ඇගයීම් සහතික පත්‍රය හිමි විය. කේ. ටී. මෙන්දසුන් සඳමාල්ගේ නව නිපැයුම වන

"ද්විත්ව හා ත්‍රී රෝද රථ සඳහා ආරක්ෂිත, පහසු හා වැඩිදියුණු කළ පද්ධතිය" වෙනුවෙන් IPITEX රත් සම්මානය, ලෝක කාන්තා ව්‍යවසායකයන්ගේ සංගමයේ විශේෂ සම්මානය හා ඉන්දියානු නව නිපැයුම් සංගමයේ ඇගයීම් සහතික පත්‍රය යන

ජයග්‍රහණ ත්‍රිත්වය හිමි විය. එම්. සී. එම්. අතිස් ගේ නිපැයුම වන "යාන්ත්‍රික ධාරක ආධාරකය" වෙනුවෙන් IPITEX රදී සම්මානය, හොංකොං විශේෂ සම්මානය හා ඉන්දියානු නව නිපැයුම් සංගමයේ ඇගයීම් සහතික පත්‍ර හිමි විය. එස්. විනෝජ් කුමාර් නව නිපැයුම්කරු විසින් නිපදවන ලද නව නිපැයුම් ත්‍රිත්වයක් ද මේ ප්‍රදර්ශනයට ඉදිරිපත් කෙරුණු අතර 'සපන්තු ආධාරකය' සඳහා IPITEX රදී සම්මානය, මැකාවෝ සම්මානය හා බ්‍රිතාන්‍ය නව නිපැයුම් සංගමයේ විශේෂ න්‍යායය ද "කම්බි සකස් කිරීමේ මෙවලම" සඳහා IPITEX ලෝකඩ සම්මානය, සිංගප්පූරු විශේෂ

නවෝත්පාදන තරගය සඳහා ශ්‍රී ලාංකික කාන්තා නව නිපැයුම්කාරිකයන් නිදෙනෙක් සහභාගී වූ අතර, ඒ වෙනුවෙන් සුවිශේෂී ජයග්‍රහණ හිමි කර ගැනීමට සමත් වූහ. රුචිනී සෙනෙවිරත්න විසින් නිපදවන ලද "ස්වභාවික අමුද්‍රව්‍ය ආශ්‍රයෙන් නිපද වූ සෙවිලි තහඩු" සඳහා රත් පදක්කම හා ඩොක්ග්වුක් විශ්වවිද්‍යාලය මගින් පිරිනමන ලද විශේෂ න්‍යායය හිමි විය. ජේ. සී. අයි. තිශාන්තිගේ නව නිපැයුම වන "සනීපාරක්ෂක උපාංග හා ජීව අපද්‍රව්‍ය බැහැර කරලීමේ කාර්යක්ෂම කසළ දාහකය" වෙනුවෙන් රදී පදක්කමක් ද ප්‍රියන්ති මල්ලිකා විසින් නිපදවන ලද "සුදු වැණු අයිස් ක්‍රීම්" වෙනුවෙන් ලෝකඩ සම්මානයක් ද දිනා ගන්නා ලදී. ශ්‍රී ලංකා නව නිපැයුම්කරුවන්ගේ කොමිසමේ පූර්ණ අනුග්‍රහය මත මේ තරග සඳහා සහභාගී වීමට ශ්‍රී ලාංකික නව නිපැයුම්කරුවන්ට අවස්ථාව හිමි විය.

## මයික්‍රෝවේව් උඳුන් භාවිතය සුදුසු ද?




මයික්‍රෝවේව් එනම් ක්ෂුද්‍ර තරංග කියන්නේ සංඛ්‍යාතය 300 මෙගා හර්ට්ස් 300 ගිගාහර්ට්ස් අතරේ තිබෙන විද්‍යුත් චුම්බක තරංග විශේෂයකි. රූපවාහිනී විකාශනයට, ගුවනේ හා මුහුදේ රේඩාර් සඳහා, ජංගම දුරකථන සන්නිවේදන කාර්යයේ දී මේ තරංග භාවිත වෙතවා. ලෝහමය ද්‍රව්‍ය ක්ෂුද්‍ර තරංග සම්පූර්ණයෙන් ම පරාවර්තනය කරනවා. ජලය සහිත මාධ්‍ය, එනම් ආහාර , ද්‍රව්‍යමය මාධ්‍ය, පටක මගින් මේ තරංග අවශෝෂණය කරනවා. මෙහිදී තාපය නිපද වෙතවා. ක්ෂුද්‍ර තරංග උඳුන් අද බොහෝ නිවෙස්වල භාවිත

කරනවා. මෙය සෞඛ්‍යාරක්ෂිත ද? නිෂ්පාදක කොන්දේසි තත්ත්ව මත යොද ගන්නවා නම්, ගැටලුවක් නැහැ. නමුත් මේ මයික්‍රෝවේව්වලට අප තිරාවරණය වීම සෞඛ්‍යයට හිතකර නැහැ. ක්ෂුද්‍ර තරංග උඳුන් නිපැයුමේ දී තරංග උඳුන් ඇතුළේ ම රැඳීම තහවුරු කරනවා. ඒ උඳුන් ක්‍රියාත්මක කළ විට හා උඳුනේ දෙර හොඳින් වැසුණු විට පමණක් තරංග නිකුත් වන පරිදි වේ. නමුත් හානි වූණු, නිසි ලෙස පිරිසිදු නොකළ උඳුන්වලින් ක්ෂුද්‍ර තරංග පිටතට නිකුත් වීමේ අවදානමක් තිබෙනවා. උඳුන් දෙරේ මුද්‍රා නිසි ලෙස ක්‍රියාත්මක වෙතවා ද යන කාරණාවන් ඔබ අවධානයට ලක් කළ යුතු යි. ක්ෂුද්‍ර තරංග උඳුන් භාවිතයෙන් ආහාර සැකසීමේ දී සැලකිලිමත් විය යුතු කරුණු තිබෙනවා. සනකම් ආහාර රත් කිරීමේ දී ඒකාකාරීව රත්වීම සිදු නොවීම විය හැකි යි. ඒ නිසා ආහාර රත් කිරීමට නිසි වේලාවක් ලබා දීම වැදගත්. තැන්තම් හානිදායක ක්ෂුද්‍ර ජීවීන් විනාශ නොවීම සිදු විය හැකි යි. අනෙක් ආහාර පිසීමේ ක්‍රම හා සැසඳීමේ දී පෝෂණය හායනය වැනි වෙනස්කම් දකින්න නොලැබෙන බවට දන්න මගින් වාර්තා වෙතවා. ආහාර ඇතුළට වඩාත් තාපය ගමන් කිරීමෙන් පිසීමට ගත වන කාලය අවම වීම මෙහි ඇති වාසියකි. ආහාර විකිරණශීලී වීමක් මෙහිදී සිදු වෙන්නේ නැහැ. උෂ්ණත්වයට ඔරොත්තු දෙන ආහාර බඳුන් ඒ සඳහා ගැලපෙන ලෙස තෝරා ගැනීම අනිවාර්ය යි. ජලාස්ථික් බහාලුම් භාවිත නොකිරීම, බඳුනේ සීමාව ඉක්මවා ආහාර දැමීම (Food overfilling), ජලාස්ථික් කවර සහිතව ආහාර රත් කිරීම, ඔබ විසින්

නොකළ යුතු බව මතකයේ තබා ගන්න. ක්ෂුද්‍ර තරංග උඳුනක් ක්‍රියාත්මක කළ විට මැග්නෙට්‍රෝන් නම් ඉලෙක්ට්‍රෝනික තලයෙන් නිපද වෙන මයික්‍රෝවේව් කුටිය පුරා පැතිරී යනවා. ආහාරය මගින් ඒවා අවශෝෂණය කිරීමෙන් එහි ඇති ජල අංශු කම්පනය වෙමින් තාපය නිපද වෙතවා. ආහාර ද්‍රව්‍ය නොමැතිව හිස් උඳුනක් ක්‍රියාත්මක කර විම නුසුදුසු යි. පරාවර්තනය වන තරංග මගින් මැග්නෙට්‍රෝන් තලයට හානි විය හැකි යි. ලෝක සෞඛ්‍ය සංවිධානයට අනුව ක්ෂුද්‍ර තරංග උඳුන් භාවිතය අහිතකර නැහැ. නිසි ලෙස භාවිත කිරීම යි වැදගත් වෙන්නේ. තාක්ෂණය සමගින් එදිනෙදා වැඩි කටයුතු පහසු කරගන්න අපට හැකි වෙන්නේ අප නිසි ලෙස තාක්ෂණය භාවිත කළොත් පමණයි. ඒ නිසා නිෂ්පාදනයන් සමඟ එන පරිශීලක අත්පොතේ කරුණු අවධානයෙන් කියවා තේරුම් ගන්න අමතක කරන්න එපා.

**පබසර් අරුන්දතී කෝලියඹණ්ඩාර විද්‍යා පර්යේෂිකා ශ්‍රී ජයවර්ධනපුර විශ්වවිද්‍යාලය**




ව්‍යාපාරික සංවිධානයක් හෝ ඕනෑම ආයතනයක් විය හැකි ය. එම වෙළෙඳ ලකුණ නිෂ්පාදන ඇසුරුමෙහි, ලේඛලයෙහි, වඩුවරයෙහි හෝ එසේත් නැතිනම් නිෂ්පාදනයෙහි ම ඇතුළත් විය හැකි වේ. ආයතනික අත්‍යන්තාවය වෙනුවෙන් වෙළෙඳ ලකුණු බොහෝ

යම් සුවිශේෂී අවස්ථාවක් නොමැති විට වෙළෙඳ සලකුණුවල නීතිය හා සම්මතවීම සම්බන්ධ නීතිය යන දෙකෙහි ම සුප්‍රසිද්ධ ඊනිය පිලිබඳ සලකනු ලැබීමේ දී “හර්ෂල්” සාමවරයා විසින් REDDAWAY vs. BANHAM (1896 AC 199)] නඩුවේදී නිරීක්ෂණය කළ පරිදි යම් වචනයක් යම් නිෂ්පාදනයක් සඳහා වන “ද්විතීයික අර්ථයක්” අත්පත් කරගෙන ඇති විටෙක, සාමාන්‍යයෙන් හෝ එදිනෙදා භාවිත කරන මෙන්ම සමානව භාවිත වන තමක් හෝ වචනයක් වෙනුවෙන් පූර්ණ අයිතිය සහිත වෙළෙඳ ලකුණක් ලබාගැනීමට කිසිවකුට හැකියාවක් නොමැත. ඒ හා සමානව “Passing Off” වශයෙන් වේදනා කිරීමට ද නොහැකිය. මෙහි මූලධර්මය නම්, එදිනෙදා ජීවිතයේ දී යොදා ගන්නා සාමාන්‍ය වචන සෑම පුද්ගලයකුට ම භාවිත කළ හැකි බැවින් ඒ සඳහා ඒකාධිකාරී අයිතියක් ඇති කිරීමට නති නිෂ්පාදකයකුට හෝ වෙළෙඳදෙකුට අවසර නොමැතිවීම යි. බැරිස්ටර්වරයකු වන කොසන්ස් හාඩ්

ආකාරයකින් වචන නිරූපණය කිරීම හෝ ඇල්බෝස් එල්.ජේ. [KONINKLIJKE PHILIPS ELECTRONICS NV vs. REMINGTON CONSUMER PRODUCT (2003 Ch. 159)] ප්‍රකාශය පරිශීලනය කිරීමක් කළ යුතු ය. ශ්‍රී ලංකාව තුළ අලෙවිකරණයට අදාළව වෙළෙඳ දැන්වීම් ක්ෂේත්‍රයේ දී ව්‍යාපාරිකයෙකුගේ හෝ සමාගමක අත්‍යන්තාවය හා ප්‍රතිරූපයේ පූර්ණත්වය දැක්වීමට “සන්නාමය” යන වචනය බහුල වශයෙන් භාවිත කරනු ලබයි. එමෙන් ම යම් නිෂ්පාදනයක පූර්ණ අත්‍යන්තාවය සහ ප්‍රතිරූපය නිරූපණය කිරීමට ද මේ සන්නාමය යොදා ගනී. “සන්නාමය, සමාගමක් විසින් සපයනු ලබන යම් නිෂ්පාදනයක හෝ සේවාවක අත්‍යන්තාවය විස්තර කරන අතර ම, එම ආයතනයෙන් ඉටුවන සේවා, භාවාත්මක හා ප්‍රත්‍යක්ෂ පාරිභෝගික අවශ්‍යතාවයන් පිලිබඳ හරය ප්‍රකාශ කරනු ලබයි.” [D. Antonucci 2014]

# සන්නාමය හා වෙළෙඳ ලකුණු



නිසාසය පිලිබඳ ව සලකා බැලීමේ දී “සන්නාමය” යන වචනය ගොඩනැගෙනුයේ එඬේරුන් අතර එකිනෙකාට අයත් බැටළුවන් හඳුනාගැනීම සඳහා උපක්‍රමයක් ලෙස සලකුණු යෙදීම ආරම්භයක් සමඟ ය. රත් වූ යකඩයක් මගින් එඬේරුන් විසින් තමාට ආවේණික වූ ලකුණක් තැබීමෙන් ඔවුන් තම සතුන්ට ඇති අයිතිය පෙන්නුම් කරන ලදී. මෙමගින් “සන්නාමය” යන යෙදුම භාවිතයට එක් විය. දශක ගණනාවකට පසුව, කාර්මික විප්ලවයෙන් අතහැරුව, වැඩිදියුණු වෙමින් නිෂ්පාදනය වූ භාණ්ඩ ලොව පුරා අලෙවි වීම සිදු වූ අතර නිෂ්පාදකයන්ට තම භාණ්ඩ සෙසු තරගකාරී නිපැයුම් අතරින් වෙන්කර හඳුනා ගැනීම සඳහා වෙළෙඳ නාමයක් භාවිත කිරීමේ අවශ්‍යතාවය මතු වූණි. ඒ අනුව දෛනික ජීවිතයේ දී ඔබට අසන්නට ලැබෙන “Pepsi”, “Apple”, “Android”, “Target” හා සෙසු නාම මේ අනුව මතු වූ ඒවා ය. මෙවැනි නාමයන් වෙළෙඳපොළ තුළ බලයක් ගොඩනගාගෙන ඇති අතර සෙස්සන් විසින් එම නාමයෙහි අවභාවිතය වළක්වා ගැනීම සඳහා නීතිමය රැකවරණයක් ලබාගැනීමේ අවශ්‍යතාවය මතු වේ. වෙළෙඳ ලකුණු වන්නේ, එම නෛතික ආරක්ෂාව යි. වෙළෙඳ ලකුණක් හිමිකරුට එය භාවිත කිරීම සම්බන්ධයෙන් සුවිශේෂී අයිතිවාසිකම් ලබාදෙන අතර ම, වෙනත් ව්‍යාජල හෝ අසාධාරණ තරගකාරීත්වයක් ඇති කිරීමේ දී තවු මගින් එය වළක්වාලීමේ බලය ද ලබා දෙයි. වෙළෙඳ ලකුණ යනු, හඳුනාගත හැකි ලකුණක්, නිර්මාණයක් හෝ ප්‍රකාශනයක් වන අතර එය වෙනත් නිෂ්පාදන හෝ සේවාවන් වෙන්කර හඳුනාගැනීමේ මාර්ගයකි. තවුත් සේවාවන් හඳුනා ගැනීමට භාවිත කරන වෙළෙඳ ලකුණු සාමාන්‍යයෙන් හඳුන්වනු ලබන්නේ “සේවා ලකුණ - Service Marks” ලෙසිනි. වෙළෙඳ ලකුණ හිමිකරු නති පුද්ගලයෙක්,

විට එම ආයතන ගොඩනැගිලිවල ම ප්‍රදර්ශනය කරනු ලබයි. එය ද බුද්ධිමය දේපල ගණයට අයත් සේ නෛතිකව පිලිගනු ලැබේ. වෙළෙඳ ලකුණු පිලිබඳ පළමු නීතිය 1266 දී III වැනි හෙන්රි රජුගේ පාලන සමයේ දී සම්මත කර ඇත. ඒ අනුව සියලු ම බේකර් හිමිකරුවන්ට තමන් නිෂ්පාදනය කරන පාන් සඳහා අත්‍යන්ත වූ සුවිශේෂී සලකුණක් භාවිත කිරීම අනිවාර්ය කෙරිණි. පළමු නූතන වෙළෙඳ සලකුණු නීතිය 19 වැනි සියවස අගභාගයේ දී මතු කරන ලද අතර ලොව ප්‍රථම පුළුල් වෙළෙඳ සලකුණු ක්‍රමය 1857 දී ප්‍රංශයේ දී නිත්‍යනුකූලව සම්මත විය. එක්සත් රාජධානියේ වෙළෙඳ සලකුණු පනත 1938 දී වෙනස් කරන ලදී. ඒ අනුව “භාවිතයට ඇති අභිප්‍රාය” මත පදනම්ව ලියාපදිංචි වීමට දී නිකු අවසරය වෙනස් කොට විමර්ශන ක්‍රියාවලියක් පදනම් කරගත් සහ යෙදුම් ප්‍රකාශන පද්ධතියක් නිර්මාණය කෙරිණි. 1938 වෙළෙඳ ලකුණු පනතෙන් එක්සත් රාජධානිය විසින් මේ ක්‍රමවේදය තුළ වෙනසක් නිර්මාණය කරන ලදී. එමගින් “භාවිතයට ඇති අභිප්‍රාය” මත පදනම්ව ලියාපදිංචි වීමට අවසර දීම, පර්යේෂණ පදනම් කරගත් ක්‍රියාවලියක් නිර්මාණය කිරීම සහ යෙදුම් ප්‍රකාශන පද්ධතියක් නිර්මාණය කිරීම යන කරුණු ඉදිරිපත් කෙරිණි. 1938 පනත වෙනත් ස්ථානයන්හි සමාන නීති සම්පාදනය සඳහා ආදර්ශයක්වන අතර එය “ආශ්‍රිත වෙළෙඳ ලකුණු” මෙන්ම ක්‍රමවේදය භාවිත කිරීමට ඇති කැමැත්ත, ආරක්ෂක සලකුණු ක්‍රමය සහ හිමිකම් නොලැබීම පිලිබඳ ක්‍රමවේදය යනාදී තව සංකල්ප අඩංගු වේ.

(Cozens-Hardy) වචනවලින් පවසන පරිදි, “ඉංග්‍රීසි භාෂාවේ පොදු යෙදුම” සියලුම නිෂ්පාදකයන් සහ වෙළෙඳුන්ගේ භාවිතය සඳහා විවෘතව තබාගත යුතු වේ. [JOSEPH CROSFIELD & SONS APPLICATION (1909 26 RPC 837 at 854)]. දිල්ලි මහාධිකරණයේ RHIZOME DISTILLERIES P. LTD vs. PERNOD RICARD S.A. FRANCE [2009 Indlaw DEL 2900 para 24] නඩුවේ දී මෙසේ සඳහන් කර ඇත. “IMPERIAL” යන වචනයට අදාළව අප ඉදිරියේ සිටින පාර්ශ්වකරුවන්ගේ කිසිවකුටත් නති හිමිකම් හෝ අයිතිවාසිකම් ඉල්ලා සිටිය නොහැකි බව අපගේ විශ්ලේෂණය යි.” වෙළෙඳ සලකුණට හෝ “Passing Off” සම්බන්ධ නීතිය, එම වචන සුවිශේෂී ආකාරයකින් නිරූපණය කිරීමකට පමණක් සීමා විය යුතු ය. විශේෂිත අකුරු වර්ගයක්, හෝ විශේෂිත වර්ණයක් හෝ විශේෂිත මෝස්තරයක් හෝ මේවායෙහි සංයෝජනයක් භාවිත කිරීමෙන් හෝ සුවිශේෂිත

ශ්‍රී ලංකාව තුළ සමාගමක් හෝ විශේෂිත නිෂ්පාදනයක් සම්බන්ධයෙන් අපගේ නීතියෙන් පිලිගත් හා නීතියෙන් ආරක්ෂාකර ඇති විශේෂිත බුද්ධිමය දේපල අයිතීන් හැඟවීමට භාවිතවන යෙදුම් හැරුණු කොට මහජනතාව කෙරෙහි පවත්නා සමස්ත අදහස්, සිතෙහි ඇති වන හැඟීම් හා විශ්වාසයන්, ව්‍යාපාරයක් හෝ නිෂ්පාදනයක් “සන්නාමය” (Brand/ Brand Name) යන වචනය හැඟවීමට භාවිත කරනු ලබයි. එහෙත් ඒ අතර ම, “සන්නාමය” (Brand) යන්න එදිනෙදා හෝ විශේෂයෙන් අලෙවිකරණ ක්ෂේත්‍රයේ යම් යම් අර්ථ දැක්වීම් වෙනුවෙන් යොදා ගන්නා අවස්ථා ද ඇතිබව හඳුනාගත යුතු ය. වෙළෙඳ ලකුණ යනු, නීතියෙන් පිලිගත් බුද්ධිමය දේපල වර්ගයකි. අමෙරිකානු වෙළෙඳ සංගමය (American Marketing Association) විසින් “සන්නාමය” යන්න අර්ථ දක්වා ඇත්තේ “එක් විකුණුම්කරුවකු හෝ විකුණුම්කරුවන් කණ්ඩායමක් සතු භාණ්ඩ හා සේවා හඳුනාගැනීමටත්, ඒවා තරගකාරීත්වය තුළ විවිධත්වයකින් යුතුව හඳුනාගැනීමටත් භාවිත වන තමක්, යෙදුමක්, සැලසුමක්, සංකේතයක් හෝ නිර්මාණ සටහනක් (හෝ මේ සියල්ලෙහි එකතුවක්)” වශයෙනි. මක්සර්ව් ශබ්දකෝෂයට අනුව “සන්නාමය යනු, එක් ව්‍යාපාරයක් සතු භාණ්ඩ තවත් ව්‍යාපාරයක් සතු භාණ්ඩවලින් වෙන්කර හඳුනාගැනීම සඳහා භාවිත කෙරෙන දෘශ්‍ය සලකුණක් ලෙසිනි. බුද්ධිමය දේපල පනතේ 101 වැනි වගන්තියේ “වෙළෙඳ ලකුණ” අර්ථ දැක්වීම ද ඊට බෙහෙවින් සමාන වේ. පනතේ 102(3) වැනි වගන්තියට අනුව වෙළෙඳ ලකුණ අර්ථ දක්වා ඇත්තේ, “අන්තර්මතීක හෝ මත:කල්පිත තනතුරු, නාමයන්, ව්‍යාජ නාමයන්, භූගෝලීය නාමයන්, උදන පාඨයන්, උපාංග, අක්ෂර, අංක, ලේඛල, ලිපි කවර, ලාංඡන, මුද්‍රණ, මුද්දර, මුද්‍රා, ලියවැල්, නිම්වාට්, ධාර, සංකරණ හා වර්ණ සැකසුම්, භාණ්ඩවල හැඩ හා බහාලුම් යනාදිය සලකුණක විශේෂයෙන් සමන්විතව ඇත” යනුවෙනි.

ලබන කලාපයට....

**නීතිඥ යසස් වන්ද ද සිල්වා**  
**සහකාර කොමසාරිස්**  
**ශ්‍රී ලංකා නව නිපැයුම්කරුවන්ගේ කොමිසම**



# ප්‍රතිජීවකයන්හි මිලඟ පරපුර බැක්ටීරියා "Quorum Sensing" ව ඒරෙහිව බිහිවේ ද?



අපි සියලු දෙනා තොරතුරු හුවමාරු කර ගැනීමේ ක්‍රමෝපායක් ලෙස එකිනෙකා සමග සන්නිවේදනය කරමු. අපේ සෛල ගැන කුමක් කීව හැකි ද? ඔවුන් සන්නිවේදනය කරන්නේ ද?, පිලිතුර "ඔව්" යන්න යි. එකිනෙකා අතර නිසි සම්බන්ධකරණයක් ගොඩනැගීම හා පරිසරයේ වෙනස්කම්වලට ප්‍රතිචාර දැක්වීම සඳහා සෛල එකිනෙකා සමග සන්නිවේදනය කිරීමට කටයුතු කරයි. මෙය අපගේ සිරුරේ සෛලවලට පමණක් සීමා වූවක් නොව, ඒක සෛලීය ජීවීන් වන බැක්ටීරියා අතර ද දැකිය හැකිය. බැක්ටීරියාවලට එකිනෙකා සමග සන්නිවේදනය කළ හැකි අතර ඒවායේ හැසිරීම් හා කාර්යයන් "සමමුහුර්ථකරණය" කර ගත හැකිය. බැක්ටීරියා බොහෝමයක් ඝනපුර්ණ සංවේදනය (quorum sensing - QS) ලෙස හැඳින්වෙන අණුක සන්නිවේදන පද්ධතියක් භාවිත කරනු ලබයි. එමගින් අදාළ ජාන සක්‍රීය කිරීම හරහා ආසාදනයක් ඇති කිරීමට අදාළ සාධක නිපදවීම හා ශ්‍රාවය ජෛව පටල තම් වූ විශේෂ සකස් වීම් ගොඩනැගීම, බිජුණු නිපදවීම ආදිය සිදු කෙරේ. QS යන්න 1979 දී පළමු වරට අනාවරණය කරගන්න ලද්දේ, ආලෝක විමෝචිත සමුද්‍ර බැක්ටීරියා විශේෂ දෙකක් වන *vibrio fischeri* සහ *vibro harveyi* සම්බන්ධයෙනි. එහිදී අනාවරණය වූ කරුණක් වූයේ, වැඩි සෛල ඝනත්වක් (ඒකක පරමාවට සාපේක්ෂව සෛල සංඛ්‍යාව) යටතේ පමණක් ඔවුන්ට ආලෝකය විමෝචනය කළ හැකි බව යි. මේ සොයා ගැනීම මගින් බැක්ටීරියා අතර මේ විශේෂිත ආකාරයේ සන්නිවේදන පද්ධතිය තවදුරටත් පැහැදිලි කිරීම සඳහා වූ මාවන් විවර කර ගන්නක් විය. ඒ අනුව සෛල ඝනත්වය හා සමානුපාතික ව නිදහස් කළ හැකි ස්වයං-උත්තේජක Auto Inducer-(AI) ලෙස හඳුන්වන සංඥ අණු මගින් බැක්ටීරියා සෛල ඝනත්වය පිලිබඳව තොරතුරු ඔවුන්ට වටහා ගත හැකි බව සොයා ගන්නා ලදී. ඉන්පසු අඩු සෛල ඝනත්වයන් තුළ අකාර්යක්ෂණය වන ඔවුන්ගේ ක්‍රියාකාරී හැසිරීම් කාර්යක්ෂම ව සිදු කිරීමට ඉඩ සැලසේ. වෙනත් වචනවලින් කිවහොත් බැක්ටීරියාවන්ට පවතින පරිසරයට මුදා හළ 'AI' තම් වූ රසායනික සංඥ මගින් ඔවුන්ගේ 'ඝනපුර්ණය' හෝ සෛල ඝනත්වයෙහි මට්ටම තේරුම් ගෙන අවශ්‍ය ක්‍රියාකාරීත්වය ප්‍රදර්ශනය කළ හැකිය. බැක්ටීරියාවල මේ ක්‍රියාකාරී හැසිරීම් අතර ආසාදනය සඳහා බලපාන සාධක ඇති කිරීම සඳහා ගණනාවක ඇරැඹුම් අවස්ථාව වන ජීව පටල (එකිනෙක හා පවතින මතුපිටට සම්බන්ධ කරන බැක්ටීරියා සකස් වීම්) ගොඩනැගීම ප්‍රතිරෝධී බිජුණු සෑදීම ප්‍රතිජීවක නිෂ්පාදනය සහ බැක්ටීරියාවන්ගේ වලනයන් ප්‍රධාන වේ. මේ සන්නිවේදන ක්‍රමවේදය අනුව, අඩු සෛල ඝනත්වයන් යටතේ, බැක්ටීරියා සාමාන්‍යයෙන් තනි හැසිරීම් පෙන්වනු කරන අතර සෛල ඝනත්වය


ඒවගේ දේහලීය සීමාව ලඟා වන විට හෝ ඉක්ම වීමේ දී ඔවුන් කණ්ඩායමක් ලෙස හැසිරෙයි. අවසානයේ මේ කණ්ඩායම් හැසිරීම බැක්ටීරියාවල අපේක්ෂිත ක්‍රියාකාරීත්වයට හෝ ක්‍රියාකාරකම්වලට පාදක වේ. බැක්ටීරියා QS පිලිබඳ ඉහත දැනුම මත පදනම් ව මානව වර්ගයාට ප්‍රයෝජන ලබා ගැනීම සඳහා මේ පද්ධතිය පාලනය කිරීමට විද්‍යාඥයන් විවිධ අදහස් ඉදිරිපත් කර ඇත. මෙහිලා විශේෂයෙන් සැලකිලිමත් වන්නේ, ඔවුන්ගේ රෝග අසාදන හැසිරීම සම්බන්ධ QS සන්නිවේදනය අධිපණ කිරීම යි. QS පාලනය කිරීමේ මේ ක්‍රමවේදය ඊළඟ පරම්පරාවේ ප්‍රතිජීවක ඖෂධ නියෝජනය කරන නව ප්‍රතිඅසාදන කාරක ගවේෂණය කිරීමේ ආරම්භක ව්‍යායාමය ලෙස සැලකිය හැකිය. QS සන්නිවේදනය අධිපණ කිරීම විද්‍යාත්මක ව හැඳින්වෙන්නේ ඝනපුර්ණ මර්දනය Quorum Quenching හෝ ප්‍රති ඝනපුර්ණ සංවේදනය (anti quorum) ලෙස ය. මේ QS මර්දනය ආකාර කිහිපයක් ඔස්සේ, ක්‍රියාත්මක කළ හැකි වන අතර ඉන් AI නිපදවීම සහ බැක්ටීරියා මගින් AI ග්‍රහණය කර ගැනීම



ආචාර්ය අනුෂේක ඇල්විටිගල හෙද විද්‍යා පීඨය කොළඹ විශ්වවිද්‍යාලය

නිශේධනය), AI අදාළ පරිසරයෙන් ඉවත් කරලීම QS මර්දන එන්සයිම (QS එන්සයිම) මගින් AI ජීරණය කර විනාශ කිරීම ප්‍රධාන වේ. ඉහත සඳහන් කළ පළමු QS මර්දන ආකාරයට (QS නිශේධනය) අනුව AI වලට ව්‍යුහයෙන් සමාන අනු (කෘත්‍රීම හෝ ස්වභාවික ඒවායෙන් බොහෝමයක් ස්වභාවධර්මයේ ඇති පෙප්ටයිඩ වේ) භාවිත කර බැක්ටීරියාවල ප්‍රතිග්‍රහක අවහිර කරනු ලැබේ. මෙහිලා මේ අනු AI සමග නරග කර ප්‍රතිග්‍රහක හා බැඳී ප්‍රතිග්‍රහක අවහිර කරයි. කෙසේ වෙතත් විවිධ QS නිෂේධක ක්‍රියා කරන නිශ්චිත යාන්ත්‍රණය තවමත් හෙළිදරව් වී නොමැති අතර බොහෝ විට එකක් අනෙකින් වෙනස් වේ. නේ හෝ මී පැණිවලින් ලබා ගත් පොලිගෙනෝල් සුදුපැණිවලින් ලබා ගන්නා ඇපෝරීන්, කරාමු තැටිවලින් හෝ මුහුදු ජීවීන් හා දිලීර මගින් ලබා ගන්නා එසුර්නෝල් සුලඟ ස්වභාවික QS නිෂේධක ලෙස සැලකේ. S - ෆ්ලෝරෝසුර්සිල් (S - fa) සහ ඇසින්රෝමයිසින් කෘත්‍රීම නිෂේධක සඳහා උදාහරණ වේ. ඇසින්රෝමයිසින් ප්‍රතිජීවකයක් ලෙස ද භාවිත කරයි. QQ එන්සයිමවල සැලකිය යුතු ප්‍රමාණයක් මේ දක්වා වාර්තා වී ඇති අතර Phosphotri Esterases වර්ග වන Lactona Ses(PLLS), Lactonases, Acylases හා Oxidoreductases ඉන් මූලික තැනක් ගනී. බැක්ටීරියා විසින් ප්‍රතිජීවකයන්ට එරෙහිව ප්‍රතිරෝධයක් ගොඩනගා ගැනීම අද වන විට සොබා ක්ෂේත්‍රයේ දැඩි අර්බුදයකට හේතු වී

තිබේ. මෙය තව ප්‍රතිජීවක සඳහා වන ඉල්ලුම වැඩි කිරීමට හේතු වී ඇත. මේ සඳහා කදිම විසඳුමක් සැපයීමේ හැකියාවක් QQ ක්‍රමවේදය සතුව පවතී. මෙහිලා බැක්ටීරියාවල අසාදන හැසිරීම නිශේධනය මෙතෙම ජීව-පටල සකස් කිරීම වළකාලීම ප්‍රධාන ක්‍රමෝපායක් වේ. ජීව-පටල යනු, බහු-සෛලීය ව්‍යුහයක් වන අතර ඒවා පවතින ඝන පෘෂ්ඨයට ඇලී බහිර්-සෛලීය ව්‍යුහයක ගිලී පවතී. මේ බහිර්-සෛලීය ව්‍යුහය කාබෝහයිඩ්‍රේට්, ප්‍රෝටීන් වැනි ජෛව අණුවලින් තැනී ඇති අතර එමගින් සමහර ප්‍රතිජීවක බැක්ටීරියා සෛල බිත්තිය හරහා විනිවිදයාව වළක්වා, ප්‍රතිජීවක ප්‍රතිරෝධනයට රුකුල් දේ. බැක්ටීරියා ජීව-පටල අනෙකක් ව්‍යුහාත්මක සකස්වීම්වලට සාපේක්ෂව 100-1000 ගුණයක් ප්‍රතිජීවක සඳහා ප්‍රතිරෝධී ලෙස සලකනු ලැබේ. එපමණක් නොව බැක්ටීරියා ආසාදනවලින් 80% ක් පමණ ජීව-පටල මත පදනම් වූ ආසාදන වන අතර ජීව-පටල සැකසීම එවන් ඕනෑම ආසාදනයක ආරම්භක අවධිත්ගෙන් එකකි. අනෙක් අතට රෝහල්ගත වීම මගින් බෝවන අසාදන පාලනය කිරීම සඳහා සායනික උපකරණ සහ එම පරිසරය ආශ්‍රිත ජීව-පටල දැනට භාවිත වන ප්‍රතිජීවක ඖෂධ හෝ ප්‍රතිජීවක රසායනික මගින් විනාශ කිරීම අභියෝගයක් බවට පත් වී තිබේ. මේ අනුව බොහෝමයක් පර්යේෂණාත්මක අධ්‍යයන මගින් දැන් දැන් අවධානය යොමු කරනුයේ, ව්‍යාධිජනක බැක්ටීරියා අතර සන්නිවේදනය මැඩලීමේ QQ ක්‍රමවේද කෙරෙහි ය. ඇතැම් අධ්‍යයනවල ප්‍රතිඵල අනුව QQ එන්සයිම හා QS නිෂේධක භාවිත කිරීම ප්‍රතිජීවක කෙරෙහි බැක්ටීරියාවන්හි සංවේදීතාව වැඩිදියුණු කිරීමට තුඩු දෙන බවට අනාවරණ වී ඇත. ඒ අනුව ප්‍රතිජීවක සමගින් එම රසායනික සංයුක්ත ව ගැනීමෙන් ප්‍රතිජීවක පමණක් තනිව ලබා ගැනීමේ දී ගත යුතු මාත්‍රාව අඩු කර ගත හැකි බව සොයා ගෙන ඇත. විකිත්සක ක්‍රමවේදයක් ලෙස QQ පිලිබඳ පරීක්ෂණාත්මක සාධක බොහෝමයක් දැනට තහවුරු ව ඇත්තේ මියත් සහ *C. elegans* (පණු විශේෂයක්) වැනි විවිධ නිදර්ශක සත්ත්වයන් භාවිතයෙන් සිදු කළ පූර්ව සායනික පර්යේෂණ මගින් පමණි. කෙසේ වෙතත් QS නිෂේධක කිහිපයක් පමණක් මිනිසුන් යොදාගෙන සිදු කෙරෙන සායනික පරීක්ෂණ වෙත යොමු ව පවතී. එබැවින් මේ හා සම්බන්ධ වැඩි දුර පර්යේෂණ සිදු කිරීම අවශ්‍යතාවක් ව පවතී. ඝනපුර්ණ මර්දනය සතු බැක්ටීරියාවන්හි ව්‍යාධිජනක හැකියාව හා ජෛව පටල සැකසීමේ හැකියාව වැළැක්වීම සඳහා ඇති හැකියාව උපයෝගී කරගෙන රෝහල් ආශ්‍රිත බෝවන රෝග නිවාරණය සඳහා QS නිෂේධක භාවිත කර නිපදවන නව වෛද්‍ය උපකරණ බිහි වීමේ පසුබිමක් තීර්ණය වී ඇත. මේ පසුබිම යටතේ නව වෙළුම්පට, අක්ෂි කාච සහ විකලාංග උපකරණ නව නිපැයුම් ලෙස බිහි වෙමින් පවතී. මෙලෙස සායනිකව වැදගත් නව නිපැයුම් මගින් සොබා සේවයේ ප්‍රගමනයට රුකුල් දී ඇත. සාරාංශයක් වශයෙන් QS නිෂේධක භාවිතයෙන් බැක්ටීරියාවන්හි QS මර්දන ක්‍රමෝපායන් විශේෂයෙන් නව ප්‍රති-බැක්ටීරියා විකිත්සක ක්‍රම සොයා ගැනීම පිලිබඳ, පර්යේෂණ මෑතක දී විද්‍යාඥයන් අතර වඩාත් අවධානයට ලක්ව ඇත. කෙසේ වෙතත් එක් එක් බැක්ටීරියා විශේෂ ය මෙන්ම සමස්ත බැක්ටීරියා ප්‍රජාවක් තුළ ක්‍රියාත්මක කළ හැකි විවිධ QS මර්දන ක්‍රම ගුණාංගීකරණය කිරීම පිලිබඳ වැඩිදුර පර්යේෂණ සිදු වෙමින් පවතී. ඉදිරියේ දී සිදු කෙරෙන වැඩිදුර අධ්‍යයනයන්ගේ ප්‍රතිඵලයක් ලෙස ඒ ඒ නිශේධක ක්‍රමවේදවල නිශ්චිත යාන්ත්‍රණය සහ ඒවා අනාගත විකිත්සක ක්‍රමවේද ලෙස යොදා ගැනීමට මෙන්ම සායනික උපකරණවලට පටල ආකාරයෙන් අල්පතරයට ඇති හැකියාව පිලිබඳ අනාවරණය කරගැනීම නොබෝ කලකින් ම සිදුවනු ඇත. මෙලෙස මේ නිෂේධක ප්‍රතිජීවකවල මිලග පරපුර නියෝජනය කරනු ඇත.



# බිජිටල් තාක්ෂණය අනාගත ලෝකය කෙසේ වෙනස් කරයි ද?



වසර 2050 වන විට ලෝක ජනගහනය බිලියන 9ක් පමණ වනු ඇත. ඔවුන් සියලු දෙනාට ආහාර, ඇඳුම් පැළඳුම්, ප්‍රවාහනය, රැකියා අවස්ථා සහ අධ්‍යාපනය ලබාදිය යුතු වේ. ඒ සඳහා සංවර්ධනය වන ආර්ථික ලෝකයක් ඇති කිරීම වෙනුවෙන් අපි කැප වී සිටින්නෙමු. ලෝක ආර්ථිකය සියවස් ගණනාවක් පුරා උද්ධමනය වෙමින් පවතින අතර සෑම පුද්ගලයකු ම පරිභෝජනය සඳහා අසීමිත සම්පත් ප්‍රවාහයක් ලබා දෙමින් සිටී.

සෑම පුද්ගලයකුට ම සාර්ථක සමෘද්ධිමත් ජීවන තත්ත්වයක් ගොඩනගා ගැනීම සඳහා තව තාක්ෂණයන් සමග එක්වීමට බිජිටල් තාක්ෂණය ලෝකය අපට භාවිත කළ හැකි ද? එමගින් උසස් ජීවන තත්ත්වයක් ඇති සාර්ථක ලෝකයක් කරා අපට ගමන් කළ නොහැකි ද?

අනාගතයේ දී උසස් ජීවන තත්ත්වයක් අපගේ ග්‍රහණයට තතු වනු ඇත. නමුත් ඒ වන තුරු බලා සිටීම වෙනුවට අපට දැන්ම ම උසස් ජීවන තත්ත්වයක් කරා ගමන් කළ නොහැකි ද? මේ සඳහා හොඳ ම ආරංචිය නම්, බිජිටල් තාක්ෂණය ඔබගේ ජීවිත වඩා සාර්ථක කර වන උසස් ජීවන තත්ත්වයක් ලෙස කර දෙනු ඇත. එසේ වුවද මේ උපාංග තවමත් සංවර්ධනයේ මුල් අවධියේ පැවැතීම කනගාටුවට කරුණකි. නමුත් බිජිටල් තාක්ෂණයේ මිලග සොයා ගැනීම කුමක් දැයි සිතන විට එය එතරම් ම කනගාටුදායක කරුණක් නොවනු ඇත. එම සොයා ගැනීම සිදු කරන තුරු ඔබ අත ඇති, ඔබේ මේසය මත ඇති බිජිටල් තාක්ෂණික උපකරණ ඔබට මහලු ප්‍රයෝජනයක් මෙන්ම විනෝදාස්වාදයක් ද ලෙස කර දෙනු ඇත. එසේ වුවද එම උපකරණ තවමත් අපට බිජිටල් තාක්ෂණයක් ලෙස හැඳින්විය නොහැකි ය. එමෙන්ම එම උපකරණ බිජිටල් ලෝකය ආසන්නයට ද පැමිණ නැත. එම උපකරණ භාවිතයේ දී ඔබට විවිධ සීමාවන් තිබේ. උපකරණ අතර දත්ත හුවමාරුවේ දී ඔබට තරමක වේලාවක් බලා සිටීමට හෝ ඒ සඳහා වන මෘදුකාංග සොයා භාවිත කිරීමට සිදුවනු ඇත. ඒ සඳහා විවිධ මෙහෙයුම් පද්ධති තිබිය හැකි අතර ඔබට ඒවායෙහි මූලධර්ම අනුගමනය කිරීමට සිදු වේ. එම උපකරණ ඔබට කුඩා නිර්මාණශීලී හැකියාවක් ලබා දෙනු ඇති නමුත් ඒ ඉතා සරල වශයෙනි. එහෙත් එවිට ඔබගේ යෙදවුම් හෝ දත්ත ඔබගේ වෙනත් බිජිටල් උපාංගයක්, උදාහරණ ලෙස පසුගිය සතියේ හෝ පසුගිය වසරවල දී මිලදී ගන්නා ලද බිජිටල් උපාංගයක් සමග එක්ව ක්‍රියා නොකරනු ඇත. ඔබ අවසන් වරට දකිනු ලැබූ ඔබගේ මිතුරන් සතුව බිජිටල් උපාංග දැන් ඔබ සතුව ඇති බිජිටල් උපාංගවලට වඩා හොඳ විය හැකි ද? ඇතැම් විට එසේ වීමට පුළුවන. පැහැදිලි ලෙස ම ඔබට තව තාක්ෂණය ගැන සිහින දැකීමට අවස්ථාව

තිබේ. අප ගමන් කරමින් සිටින ලෝකය වෙනුවට අපට අවශ්‍ය ලෝකය ගොඩනැගීමට සිහින දැකීම සඳහා අපට ඉඩකඩ තිබේ. අපට ඇති ප්‍රබල ගැටලු විසඳීමට ශක්තිමත් සිහින දැකිය යුතු වේ. අප උසස් ජීවන තත්ත්වයක් කරා ලගා විය යුතු ය. නමුත් මේ විශ්මය ජනක සාර්ථකත්වය අප අද මුහුණ දෙනු ලබන අර්බුදයන්ගේ ප්‍රමාණයට අනුරූප විය යුතු වේ. බිලියන ගණනක් වන ලෝක ජනගහනය වර්ධනය වන ලෝක ආර්ථිකයක් කෙරෙහි කැප වී සිටින අතර ලෝක ආර්ථිකය ශත වර්ෂ ගණනාවක් පුරා උද්ධමනය වෙමින් පවතී. මෙසේ අප අසීමිත සංවර්ධනය ඉලක්කයක් කරා ගමන් කළ විට අපගේ අසීමිත පරිභෝජනය පෘථිවියේ ඇති සියලු ම සම්පත් පිටතට ගැනීමේ තර්ජනයට ද අපි මුහුණ දෙමින් සිටින්නෙමු. බිලියන සංඛ්‍යාත ලෝක ජනතාවගේ ආර්ථික තත්ත්වය ඉතා පහළ මට්ටමකට ඇදවැටී ඇත. ආර්ථිකමය දියුණු සමාජවල මධ්‍යම පාත්තික ජනතාවගේ ආර්ථිකය පිරිහෙමින් පවතී. විරැකියාව බොහෝ රටවල තරුණ තරුණියන්ට වසංගතයක් වී තිබේ. පැහැදිලිව ම තව තාක්ෂණය හා සමග වඩා සාර්ථක ලෝකයක් පිලිබඳ සිහින දැකීමට සියලු දෙනාට ම ඉඩකඩ ලැබිය යුතු ය. නව බිජිටල් තාක්ෂණ කවුළුවක් තුළින් තව අනාගතයක පෙරනිමිති දැකිය හැකි ද? 2007 වසරේ දී ලෝකයේ ඇති වූ විශාල ප්‍රශ්නවලින් මේ කවුළු විවෘත වීම ආරම්භ විය. තාක්ෂණය, ලෝකයේ සියලු දෙනාට ම සාර්ථක සහ සමෘද්ධිමත් ජීවන තත්ත්වයක් ලෙස කරගැනීමට උපකාරී වනු ඇත් ද? අනාගතය එන තෙක් බලා නොසිට ලෝකය අපට දැන්ම ම ගොඩනගා ගත හැකි ද? (පරිවර්තනයකි)

**එම්.එන්.ශාලා හානු (ශිෂ්‍ය) කෘතලිල උසස් බාලිකා විද්‍යාලය**

විද්‍යා දැනුම උරගා බලන්න වටිනා තෘගි දිනාගන්න

**වටිනා තාග 100ක් දිනාගන්න**

ඔබ සෑදූ දැක්මයක් ද? එසේ නම්, පුවත්පත කියවා මේ ප්‍රශ්න 100 පිළිතුරු ලියා අපට එවන්න. නිවැරදි පිළිතුරු සපයන පළමු ජයග්‍රාහකයන් සිය දෙනකුට වටිනා තාග සියයක් විද්‍යා, තාක්ෂණ හා පර්යේෂණ, අමාත්‍යාංශය මඟින් හිමි වේ.

1. "Quorum sensing" මඟින් සිදු කරනු ලබන්නේ මොනවාද?
2. "සන්නාමය" යන්න අර්ථ දක්වා ඇත්තේ කෙසේද?
3. "අම්බලම්" ගොඩනැගිලිවල වාස්තු විද්‍යාත්මක හා ඉංජිනේරු යෙදවුම් නිරූපණය කරන අංග මොනවාද?
4. ජේට්ටි බලපත්‍රය වැදගත් වන්නේ කුමන අවස්ථාවේදීද?
5. වන්දිකාවක ගමන් මඟ ගොඩනැගී ඇත්තේ කෙසේද?
6. ගැඹුරු අභ්‍යවකාශයේ සන්නිවේදනය සඳහා භාවිතා කරන ක්‍රමය කුමක්ද?
7. ශ්‍රී ලංකික විද්‍යාඥයන් පිරිසක් විසින් සොයාගත් නව ග්‍රම්ණ්ඩලයේ ග්‍රහලෝක නම්කර ඇත්තේ කෙසේද?
8. යොවුන් නව නිපැයුම් සමාජ පිහිටුවීමේ අරමුණු මොනවාද?
9. ව්‍යාපාර ආකෘති ගොඩනැගීමට තත්ව භාගයක්විය කටයුතු කලයුත්තේ කෙසේද?
10. මයික්‍රෝවේව් උඳුන් භාවිතයේ දී සැලකිලිමත් විය යුතු කරුණු මොනවාද?

ඉහත ගැටලුවලට නිවැරදි පිළිතුරු ලියා, පහත කුපනය පුරවා සැප්තැම්බර් මස 25 වැනි දිනට පෙර නම, ලිපිනය, දුරකථන අංකය සහිතව පහත ලිපිනයට යොමු කරන්න. ලියුම් කවරයේ ඉහළ වම් කෙළවරේ 'විද්‍යා දැනුම' ලෙස සටහන් කරන්න.

අගෝස්තු මස කලාපයේ පළමු ගැටලුවලට පිළිතුරු හා ජයග්‍රාහක ජයග්‍රාහිකාවන් [www.mostr.gov.lk](http://www.mostr.gov.lk) යන අමාත්‍යාංශ නිල වෙබ් අඩවියේ සඳහන් කර ඇත.

නම : .....  
ලිපිනය : .....  
දුරකථන අංකය : .....

## විද්‍යා සඟරාවෙන් ඔබටත් ඉඩක්



ලිපි රචනයට ඇල්මක් ඇති ඔබට විද්‍යා හා තාක්ෂණ විෂයට සම්බන්ධ ඕනෑම විශේෂාංග ලිපියක් හෝ විද්‍යා ප්‍රබන්ධයක් රචනා කොට ඔබේ නම, ලිපිනය, දුරකථන අංකය හා ආයතනය (පාසල, විශ්වවිද්‍යාලය හෝ රැකියා ස්ථානය) සඳහන් කර මුද්දර ප්‍රමාණයේ ඔබගේ ඡායාරූපයක් සමඟ මේ සමඟ ඇති කුපනය පුරවා දී ඇති ලිපිනයට යොමු කරන්න. ලියුම් කවරයේ වම්පස ඉහළ කෙළවර "විද්‍යා විශේෂාංග ලිපි" යනුවෙන් සඳහන් කරන්න. වර්ෂ අවසානයේ සඟරාවේ



පළ වූ ලිපි අතරින් තෝරාගත් හොඳම ලිපිය සඳහා වටිනා තාග ද හිමි වේ. අධ්‍යක්ෂ, විද්‍යා හා පර්යේෂණ සංවර්ධන අංශය, විද්‍යා, තාක්ෂණ හා පර්යේෂණ අමාත්‍යාංශය, 3 වැනි මහල, සෙන්සිටිවය (පළමු අදියර), බත්තරමුල්ල



# ශිල්පසේනා

## විද්‍යා හා තාක්ෂණික ප්‍රදර්ශනය

නව නාකඡණය, නිලහරිත කලාප, නව නිපැයුම්, නවෝත්පාදන, දැනුම මිනුම, විනෝදය, සාම්ප්‍රදායික තාක්ෂණික කලාපය, වෘත්තීය සහ ව්‍යවසායකත්ව අවස්ථා, රැකියා අවස්ථා

**දෙවැනි අදියර**  
සැප්තැම්බර්  
**11-15**  
දක්වා

**සොළොහනරුව**  
කඳුරුවෙල  
ක්‍රිකා සංකීර්ණයේ දී

**ශ්‍රී ලංකා තාක්ෂණ විප්ලව**  
**SRILANKA TECHNOLOGY REVOLUTION**

**විද්‍යා, තාක්ෂණ හා පර්යේෂණ අමාත්‍යාංශය**

**සවිමත් දැතිත් පොහොසත් රටක්...**

**ජනප්‍රියතාවය**  
විජයලක්ෂ්මි එස්. ලොකුහෙට්ටි  
ලේකම්  
(විද්‍යා, තාක්ෂණ හා පර්යේෂණ අමාත්‍යාංශය)

**එච්. එම්. ඩී. සී. ජේරත්න**  
අතිරේක ලේකම්  
(තාක්ෂණ හා පර්යේෂණ සංවර්ධන)

---

**වෙබ් අඩවිය**  
**සී. එම්. ධර්මසිලක**  
අධ්‍යක්ෂ - (විද්‍යා හා පර්යේෂණ සංවර්ධන)

**දිලීරකේසි පතිරණ**  
සහකාර අධ්‍යක්ෂ (අලෙවි)  
ජාතික ඉංජිනේරු පර්යේෂණ හා සංවර්ධන මධ්‍යස්ථානය

**ආචාර්ය කල්ප සමරකෝන්**  
පෝෂක විද්‍යාඥ  
ජාතික විද්‍යා හා තාක්ෂණ කොමිෂන්

**කේ.එන්.කේ. දිසානායක**  
විද්‍යාත්මක නිලධාරී  
ජාතික පර්යේෂණ සභාව

**ජයසමරා ගුණරත්න**  
සහකාර අධ්‍යක්ෂ  
(තාක්ෂණ පැවරුම්)

---

**ඉෂාරා සුදර්ශනී**  
ධම්මිකා රත්නායක  
මධ්‍යම කුසානිති  
කෞතුකාගාර ගණේගොඩ  
(විද්‍යා හා පර්යේෂණ සංවර්ධන අංශය)  
විද්‍යා, තාක්ෂණ හා පර්යේෂණ අමාත්‍යාංශය  
0112867637  
නිල ජාත්‍යන්තර  
**දුලිප් නයනප්‍රිය**  
අමාත්‍යාංශ මාධ්‍ය ඒකකය

### “සහසක් නිමැවුම් 2019”

ජාත්‍යන්තර නව නිපැයුම් ප්‍රදර්ශනය හා තරඟය  
පාසල්, විශ්වවිද්‍යාල හා තාක්ෂණික අධ්‍යාපන ආයතන,  
විවෘත, වාණිජකරණ යන ප්‍රධාන අංශ 04ක් යටතේ පෙළගැසුණු,

- ව්‍යවහාරික විද්‍යා හා තාක්ෂණ
- මහජන ආරක්ෂාව
- භෞතික විද්‍යාව
- වෛද්‍ය විද්‍යාව හා ඖෂධවේදය
- ආහාර තාක්ෂණය
- ඛනික විද්‍යාව
- ජීව විද්‍යාව
- පොදු කර්මාන්ත හා යටිතල පහසුකම්
- රසායන විද්‍යාව
- ප්‍රවාහන
- තොරතුරු හා සන්නිවේදන තාක්ෂණය
- කෘෂිකර්මය
- ඉංජිනේරු
- පරිසර සංරක්ෂණය
- සාම්ප්‍රදායික වෛද්‍ය විද්‍යාව

යනාදී වූ තාක්ෂණික ක්ෂේත්‍ර 14ක් ඔස්සේ ඉදිරිපත් කෙරෙන දෙස් විදෙස් නව නිපැයුම් වල අපූර්වත්වය විදහැනීමට අනගි අවස්ථාවක්.

**සහසක් නිමැවුම් 19**  
Sahasak Nimavum 19

2019 සැප්තැම්බර් මස 20 සිට 22 දින දක්වා  
(පෙ.ව. 9.00 සිට ප.ව. 6.00 දක්වා)  
ශ්‍රී ලංකා ප්‍රදර්ශන හා සම්මේලන මධ්‍යස්ථානයේ දී

**Info - info@slic.gov.lk | slicexpo.com**

සංවිධානය: ශ්‍රී ලංකා නව නිපැයුම්කරුවන්ගේ කොමිසම  
විද්‍යා, තාක්ෂණ හා පර්යේෂණ අමාත්‍යාංශය  
අංක 46-48, කොටා පාර, කොළඹ 08. +9411-2676650

**IIFIA** INTERNATIONAL FEDERATION OF INVENTORS' ASSOCIATIONS

**SLTR**

**LAKE HOUSE**  
Government Relations Dept.

සම්බන්ධීකරණය / සැලසුම් නිර්මාණ අධීක්ෂණය  
**සමන්ත කරුණාසේකර**  
කළමනාකරණ කාර්යාල - රාජ්‍ය සබඳතා  
0112 429297 / 077 3493785

---

කාර්යාල  
**ප්‍රමිතා රත්නදිලී පබසරා**  
සහාය සංස්කරණය  
විනිසා පාදකය / ඉෂාරා විකුමගේ  
පරිවර්තනය  
**ඉෂාරා සුදර්ශනී**  
ධම්මිකා රත්නායක  
නිර්මාණ ශිල්පී  
ධනුෂ්ක බණ්ඩාර  
මහේස් කොතලාවල  
බිජිටල් ජායාරූප සැකසුම් - නිෂ්පාදන ගැලවීම් අංශය  
මුද්‍රණය - ලේකම්වූස් වාණිජ මුද්‍රණ අංශය